



ደኞች ካሳ የሮኪቶች ጉኩሳ ልምምድ ሲመለከቱ

(ዋቢ. መፅሐፍት ተ.ቁ. 16)

የምዕራፍ አምስት ማስታወሻዎች

★ጥር 73፤ ይህ አዋጅ እንደተነገረ፣ ካሳ ምርጫና ዋግሹም ጎበዜ ለኮሎኔል መርዌዘር ደብዳቤ ልከዋል። ለእንግሊዞቹ፣ ይህ አዋጅ ከታሰበው በላይ በጣም ጥሩ ውጤት ነበር ያስገኛላቸው። ምናልባትም፣ ደጃማች ካሳም ሆነ ዋግሹም ጎበዜ የእንግሊዞቹን አመጣጥ በቅኝ ገዥነት ቢያዩት ይዋጉ ነበር ወይ? በርግጥ፣ ደጃዝማች ካሳ ጥቃት ያደርሳሉ ተብሎ ተፈርቶ ነበር። ደራሲውም ቢሆን ይህንን ይገልጣል። የምፅዋ ገዥ የነበረው ግብፃዊ ሁሴን ቤይ የምፅዋውን ናይብ መሀመድን ደብዳቤ አሲይዞ ወደ ለድዋ ልኮት ነበር። ይህ የሆነውም የእንግሊዙ ሜጀር ግራንት ከደጃች ካሳ ጋራ በተገናኙበት ወቅት ነበር። የምፅዋው ገዥ የሆነሩን ተወላጆች(አቢሲኒያኖቹን) እንግሊዞቹን እንዳይረዱ እንዳይወጡም እንዲዘርፉ፣ ደጃች ካሳን ቢሆን ዘመቻውን እንዲቃወሙ መከራል ተብሎ፣ የግብፁ አድሚራል ምፅዋ ለጉብኝት ሲመጣ፣ ሰውየውን ከሥልጣን አስነስቶታል። እንግሊዛዊው ፀሀፊ፣ ሔንሪ ሆዚየር፣ ከሥልጣን መነሳቱ ይገባዋል ይላል።

★ጥር 74፤ ቴዎድሮስ፣ በታህሳስ 2 እንግሊዞች ዙላ ማረፋቸውን ሰምተዋል። በ20 ደግሞ በአማርኛ የተፃፈው ይህ የናፒየር አዋጅ በትግራይ በኩል ደርሷቸዋል። የተፈራው፣ ቴዎድሮስ ተናደው የአውሮፓ ባለሟሎቻቸውን በሙሉ ያስራሉ ተብሎ ነበር። ነግር ግን፣ ቴዎድሮስ ፈገግ ብለው ደብዳቤውን ለማንም፣ ለፀሐፊያቸው ለአለቃ እንግዳ እንኳን ሳያሳዩ አስቀምጠውታል። እኔ በሠጠኋቸው የቆርቆሮ ሣጥን ውስጥ ነው ያስቀመጡት ይላል ራሳም። የሚገርመው ይህን የናፒየር አዋጅ ለራሳም የላኩለት ዋግሹም ጎበዜ ነበሩ።

★ጥር 75፤ ደጃች ካሳ (በኋላ እፂ ዮሐንስ) ሙሉ ሰማቸው ካሳ ምርጫ (በዝብዝ ካሳ) ሲሆን፣ እንግሊዞቹ የልዑልነት (መሰፍን) ደረጃ አላቸው በሚል ልዑል የሚለውን ግዕረግ ስለሠጡ፣ ፀሐፊው፣ ልዑል ካሳይ አያለም ይጠራቸዋል።

★ጥር 76፤ ይህ ደብዳቤ የንጉሣዊ ማህተም እንዳለበት ተገልጧል። መርዌዘር፣ ግህተሙን ያላየ በመምሰል ሳይጠቅስ መልስ እንደላከ ተዘግቧል። (Record of the Expedition to Abyssinia) ይህ፣ ገና ሳይነግሱ፣ ራሳቸውን ንጉሥ አያሉ በመጥራት ግህተም ማሰራት በደጃች ካሳ ብቻ ሳይሆን በሌሎቹም፣ ምኒልክን ጨምሮ የሚታይ ነገር ነበር። ለዚህ ደብዳቤ ምላሽ የተሠጠው ከኮሎኔል መርዌዘር ነበር። የደብዳቤው ሙሉ ቃል እንደሚከተለው ነበር። በታህሳስ 5 ነበር የተፃፈው።

እንደምናሉ፣ ደህና ነዎት ወይ?  
የጥት ደብዳቤ ደርሶናል፤ ከፍተኛ ደስታ ነው የሠጠን። ከዚህ ቀደም ሁለት ደብዳቤዎች ልከንልዎት ነበር፤ ነገር ግን ከርስዎ ባለመድረሳቸው በጣም አናዝናለን።

እነዚያን ሁለት ደብዳቤዎች ሰንልክ፣ በመሀከላችን፣ ከራስ ሚካኤል፣ ወልደሰላሴ እና ሰባጋዲስ ጀምሮ በነበረው ወዳጅነት ዕውቀት በመተማመን ነው። አሁን ወደ ሰናፊ እየተጓዝን ነው፤ ጄኔራል ሮበርት ናፒየር እስከሚመጣ በዚህ ቦታ እንቆያለን። እሰከዚያ ድረስ ግን በመሀከላችን ያለውን ትልቅ ወዳጅነት መሠረት በማድረግ ከዚህ ቀጥሎ የምንልከልዎትን እዋጅ በርሰዎ ግዛት እንዲያለነግሩ እንለምንዎታለን።

ሌላው በጣም ትልቅ ነገር፣ የሚያስፈልጉን ነገሮች፣ ለንዴ፣ ገብሰ፣ አህልና ሌሎችንም አሰፈላጊ ነገሮች፣ እንዲሁም ብዛት ያላቸው በቅሎዎች ጨምሮ ነው። ለነዚህ ሁሉ ተመጣጣኝ ዋጋ ለመክፈል ፈቃደኞች ነን።

የምንጠይቅዎት ነገር፣ በመልካምነት እስከ ይህንን ጉዳይ ለአለቆችና ለገበሬዎች እንዲታወቅ እንዲያደርጉና ሰዎችም የተባሉትን ነገሮች ለኛ እንዲያቀርቡ ነው።

ልጅ ምርጫ ከኛ ጋር ቢሆን ደስታችን ነው። በመሀከላችን ላለው ግንኙነት ጠቃሚ ለላሚሆን ፈቃድ እንዲሠጡት እንጠይቃለን።

**ቁጥር 77፣ ምርጫ ወርቅ በህንድ አገር በቦምቤይ የተማረ ሰው ነበር።** ሄንሪ ዱፍተን፣ ምርጫን ከከረገሰ ጋር ምፅዋ በእንግሊዝ ቆንሰላ ጽ/ቤት እንዳገኘቸው ገልጦ፣ ቆንሰላው ካሜሮን፣ ወደ ሱዳን ለሰራ በሄደበት ጊዜ ሁለቱም ተወካይ ሆነው ይሰሩ ነበር ብሏል። የደጃዝማች ካሳ መልከተኛ ሆኖ ወደ እንግሊዞች ካምፕ የሄደው ይህ ራሱ ምርጫ ነው። የሰውየው ቦምቤይ መማርም በእንግሊዞቹ የዘመቻ ዘገባቸው ተገልጧል። ራሳምም፣ ይህንን በማረጋገጥ፣ ምርጫ ወርቅ ቦምቤይ እንደተማረና በምፅዋም በእንግሊዝ ቆንሰላ ተቀጥሮ ይሠራ እንደነበር ይገልጻል። ራሳምም፣ ምፅዋ ሲደርስ ምርጫ ወርቅን አብርቶ እንዲሠራ ልኮበት ነበር፤ ሆኖም ምርጫ ቴዎድሮስን ፍራቻ ፈቃደኛ አልነበረም።

**ቁጥር 79፣** ፋቢየስ ከንክታቶር በ280 ከክርስቶስ ልደት በፊት የነበረ የታወቀ የሮማ ፖለቲከኛና የጦር ጄኔራል ነበር። ጄኔራሉ የሸምቅ (ጎሬላ) ውጊያ መሰራች እንደሆነ ነው የሚነገረው። እንግሊዞቹ፣ ደጃች ካሳን የፈሩበት ምክንያት፣ ገና ጦራቸው ሰናፊ እያለ ቡተሊያዩ መልከተኞች በኩል፣ ካሳ 8ሺ ጦር ይዞ የእንግሊዞች ጦር ወደሀገሩ እንዳይገባ ይከላከላል የሚል ዜና ደርሷቸው ሰለነበረ ነው። (Record of The Expedition to Abyssinia)። የእንግሊዙ መልከተኛ ሜጀር ግራንትም ደጃዝማች ካሳ ላይ ጥሩ አመለካከት አልነበረውም። ካሳ ምርጫ በዚያን ጊዜ የሆነ ስድስት አመት ዕድሜ ያላቸው ወጣት ነበሩና ቁርጠኛ ሀሳብ እየሳዩም በማለት ነበር። እንደ መርካም ገለፃ፣ ከእንግሊዞቹ ጋር ወዳጅነት መፍጠሩ ጠቀሜታ አለው ብለው የወሰኑት የካሳ አማካሪዎች ናቸው። አንድ ግልፅ የተደረገ ነገር ቢኖር፣ እሰፈረውን ቴዎድሮስ እንግሊዞቹ ራሳቸው ወይም ቢቻቸውን እንደሚወጉ ነው። በካሳ በኩል ግን ቀለብና ከብት በግዥ እንደሚቀርብ። ከዚያም እንግሊዞቹ ሲመለሱ መሳሪያዎች እንዲሠጡት ነበር።

**ፎፐር 82፣** ደጃች ካሳ ምርጫ፣ ለአጭር ጊዜም ቢሆን የቴዎድሮስ ባለሟል ነበሩ። ቴዎድሮስ ለምን ለወንደሞቻቸው ከፍ ያለ ማዕረግ ሲሰጡ፣ ለካሳ የባለምባራሰነት ማዕረግ ብቻ እንደሠጡ ግልፅ የሆነ ነገር የለም። ይህ ነገር ግን ካሳን ብቻ ሳይሆን ግንደሞቻቸውንና ዘመዶቻቸውን አስከፍቷል። በተለይም በዕድሜ ከሳቸው የጊዮአውን ምኒልክን የደጃዝማችነት ማዕረግ በመሰጠታቸው፣ ካሳ በመሸፈት በጠገረሀው ሲዞሩ ኖረዋል። የቴዎድሮስ ሌላው ባላንጣ፣ ዋግሹም ነበዜ በኋላም እጅ ተዘለገደ። ካሳን የተንቤን ገዥ አድርገው መሾም ብቻ ሳይሆን በጋብቻም ግንኙነታቸው እንዲጠናከር አድርገው ነበር። ሆኖም ካሳ በመሸፈት ጠቅላላ ትግሪይን በመቆጣጠር ሀይላቸውን እያጠናከሩ መቆየት ብቻ ሳይሆን፣ ጳጳስ ወደ ተዘለገደ። እንዳይገባም መንገድ ዘግተው፣ ለራሳቸው ግን እስመጥተው ለገግሥናው ይዘጋጁ ነበር። እንደ ዘገባዎች ከሆነ፣ ደጃች ካሳ(እጅ የሐንሰ አራተኛ) በዘር ሀረጎቻቸው የነጋሲ ዘር ሰላለባቸው ዙፋኑን ይመኙ ነበር። እሳቸውም እንደእጅ ቴዎድሮስ “የአባቶቼን አገር” የሚሉ ቃላት ሲጠቀሙ ይታያል። ጀኔራል ናፒየርና ደጃዝማች ካሳ የተገናኙበት ወራጅ ውሀ ማይ አዲያብ ይባላል።

**ፎፐር 84፣** Matchlocks በላያቸው ላይ የሚነድ ከር ያለባቸው፣ ጥይቱም የጊተኮሰው ከሩን በመለኮስ ነው። በዚህ ምክንያት ይህ ጠመንጃ ትልቅ ታሪክ አለው። ይኸውም፣ የቴዎድሮስ ሹም የነበሩት የሸዋው ገዥ ደጃዝማች በዛጠህ፣ በቴዎድሮስ ላይ ከሸፈቱ በኋላ፣ ቀደም ብሎ ለምኒልክ ቃል ያልገቡ ይመሰል የሸዋን ምዘር በመመኘት ንጉሥነት ፈልገው ነበር። ሆኖም ምኒልክ ከመቅደላ አምልጠው፣ ሀይላቸውን አጠናክረው፣ በዛጠህን በጦርነት አሸንፈው ከሰገቡ በኋላ፣ በዛጠህ ንጉሥነት(ምኒልክን) ሲገድል ሸጉጥ ይዞ ተገኘ ተብለው የሞት ፍርድ ሲፈረድ፣ በዚህ ጠመንጃ ነበር የተደበደቡት። ባሩድና ጨርቅ የሚጠቀሙበት ይህ ጠመንጃ ሟቹ ልብስ ላይ እሳት አስነሱቶ እንዳቃጠላቸው ይጠቀሳል። ለዚህ ነው በዛጠህ ላይ፣ “እንተም ጨካኝ ነበርክ ጨካኝ እዘዘብህ፣ እንደ ገና ዳቦ እሳት ነደደብህ” ተብሎ የተገጠመው።

# ምዕራፍ ስድስት



## አንጣሎ - የገበያ አይነት

በአንጣሎ<sup>85</sup>፣ እኔና ሰመልሬንገሰ፣ በሰንቅና ትጥቅ ከፍሉ ሀላፊው በሌተናል ኮሎኔል ፋይሪ የሚመራውን ቀዳሚ ጦር አገኘን። ከአሁን በኋላ እንደፈለግነው በሀገሩ ውስጥ መንቀሳቀስ አንችልም፤ የወደፊት ጉዟቸን ከጦሩ ጋር ነው የሚሆነው።

ከዙላ አሰከ አንጣሎ የጋጠመኝንና ያየሁትን በዝርዝር ገልጫለሁ። ይህም ከወታደሮቹ ተለይተን ለብቻችን ሰለምንጓዝ ነበር። ከትከከለኛው የዘመቻ አውነታ ጋር ገና አልተዋወቅንም።

ጦሩ አንጣሎ አሰከሚመጣ ድረስ፣ በሀገሩ ውስጥ አንደልቤ አየጋሰብኩ፣ ጅብና ተኩላ እያሳደድኩ ራሴን አሰደሰቼ ነበር፤ በአካባቢው ያሉ መንደሮችን አየንበኘሁ ቅቤ፣ ዳቦ፣ ወተት፣ ዶሮ አየዝሁ፣ ወይም አሜሪካ ላደርግ እንደነበረው ሁሉ ምግብ ያለበት ቦታ አየዘርኩ ነበር።

በአንጣሎ፣ ዕሮብ ገበያ ሰለሚውል የአካባቢው ገበሬዎች የሚሰጣሰቡበት ቀን ነው።

አሁን ባለንበት ካምፕ በደረሰን በመጀመሪያው ዕሮብ ቀን፣ ከካፒቴኑ ጋር በመሆን ይህንን መገናኛ ቦታ ለማየት ወጣን። በዚህ ቀን የአቢሲኒያ ምርጥ ሰዎች ይገኙበታል ይባላል።

ለካምፑ እንዲሆን የተቀየሰው ሰፍራ በሜዳማው ቦታ መሀሉ ላይ ነው፤ ይህም በምዕራብ በኩል ከአንጣሎ አሰከ አፍጎል የተዘረጋ ነው፤ በምሰራቅ በኩል ወደ አሰራ እምስት ማይሎች ርቀት ላይ ሲሆን፣ በአንጣሎና በጥንታዊና አሰገራሚ በሆነው በጨለቆት ከተማ እኩል ርቀት መሀል ላይ ነው። የጉንዳዋ ወንዝ በበጋ ጊዜ ቢደርቅም በካምፑ ምዕራባዊ ዳርቻ ይወርዳል። ይህ የሚመች አገር፣ ሳሩ ረዥም በመሆኑ፣ በዘመቻው የመጡት ከብቶች በሙሉ በቂ ግጦሽ እግኝተዋል።

ጉንዳዋን አንደተሻገርን፣ ፈረሶቻችን ኮልኩለን በፍጥነት መጋለብ ጀመርንና አንድ ሰአት በፊጆ ጊዜ ከተያያዙ ተራሮች ሥር ደረሰን። ተራሮቹ፤


<sup>85</sup> አንጣሎ፣ ተጨማሪ ማስታወሻዎች ምዕራፍ

ወደ ላይ ከፍ ከፍ አያሉ ይሄዱና፤ አናታቸው ደግሞ፤ ልክ አንደ ዘውድ፤  
እምባ አንጣሎ ኮረብታዎች ይሸፈናሉ። ከነዚህ አንደ ጥላ ከሚከለሉ ግዙፍ  
ሂረብታዎች ሥር ነው የእምባ አንጣሎ ከተማ የተመሠረተው። ከታች  
ከሚዳው ወደ ላይ፤ ከፍታው ወደ ጊሽ ጫማ ይሆናል።

አንጣሎ ወዳለበት ከፍታ ሰንወጣ፤ ደልዳላው ቦታ ማለቂያ ላይ ያሉ  
ሁለት ከብና ወደላይ የቆሙ ሀንፃዎችን ተመለከትን። አነዚህም  
ቤተክርስቲያናት ሆነው ነው ያገኘናቸው፤ አናታቸው ላይ፤ በሰንን አንቁላሎች  
የተሠራ የመሰቀል ቅርፅ አለባቸው። አንደገናም፤ ቀጥ ያለ ዳገት ወጥተን  
ጠባብ መንገድ ውስጥ ገባን፤ መንገዱ፤ በንንና በንኑ ከአሰር አሰክ አሰራ ሁለት  
ጫማ ከፍታ ባላቸው ከጭቃ በተሰሩ ግድግዳዎች ታጅቧል። በዚህ መንገድ  
አንድ መቶ አርምጃዎች ከተራመድን በኋላ የገበያ ቦታው ደረሰን፤ እራት  
ግዕዝን ቅርፅ ያለው ሆኖ፤ ዙሪያውን ከአደባባይ እይታ ለመከለል ከጭቃ  
በተሰራ ግድግዳ የታጠሩ የሰዎች መኖሪያ ቤቶች ተከቧል። አደባባዩ፤  
በሰድሜያቸው ከትንሹ አሰክ ትልቁ ድረስ ከየአካባቢው መንደሮች ወደ  
ገበያው በመጡ ሰዎች ተጨናንቋል። ወንዶቹ፤ ከጥጥ በተሠራ ከፊት ላይ  
ጠቆር ያለ ቀይነት ጥለት ያለው አጀ ጠባብ ለብሰዋል፤ ሴቶቹ ደግሞ በጥጥ  
የተሠራ፤ ሰውነታቸው ላይ ሰፋ ብሎ የተትረፈረፈ ቀሚሰ ለብሰዋል፤ የሁሉም  
ልብስ ያደፈ ነው። ልጆቹ፤ ሴቶችም ሆነ ወንዶቹ ራቁታቸውን ናቸው።

ጠጋ ብሎ፤ ከሳር (ሰምበሌጥ) የተሰሩ ዕቃዎች ገበያ አለ። ከጃን ጥላ  
ጀምሮ፤ ቅርጫቶች፤ ትንንሽ ዕቃ መያዣዎች፤ ኩባያዎች፤ የሕፃን አልጋዎች  
ይታያሉ። ከዚህ ቀጥሎ የትምባሆ ገበያ ቦታ ነው፤ ትምባሆ ቅጠሉ አንደ ዳቦ  
አንድ ላይ ተጋግሮ በጣም አሰቃቂ ሽታ ያመነጫል። ቀጥሎ፤ የተለያዩ ዕቃዎች  
ደብር ነው፤ ካውያ፤ የፀጉር ወይም የሻወል ማሰያዣ መርፌ ቁልፍ  
እይነቶች፤ በሐር የተሰሩ አንገት ላይ የሚታሰሩ ከሮች፤ ማንም ክርስቲያን ነኝ  
ጥጊል ሰው አንገት ላይ የማይጠፉ የብረት መሰቀሎች፤ ከሰም የተሰሩ  
ቁጠሪያዎች፤ የሰም ቂጣ፤ ዱባ፤ በርበሬ፤ ሽንኩርት፤ ማር፤ ድንች፤ ነጭ  
ሽንኩርት፤ ከቆዳ የተሰሩ መደረቢያዎች፤ ከፍየል ቆዳ የተሠሩ ሰልቻዎች አና  
ሌሎችም ብዙ ቁጥርና እይነት ያላቸው ዕቃዎች ይታያሉ።

አውሮፓዊ የሚገዛው ሁሉም ዕቃ ዋጋው በዶላር ነበር፤ ዕቃው በዋጋ  
የሁለት ሳንቲሞች ግምት ቢሆንም አንኳን። የአንጨት ቋጠሮ ሊሆን ይችላል  
ወይም ዳቦ፤ ወተት፤ አንቁላሎች ይሁኑ ብቻ ዋጋው አያንዳንዱ አንድ ዶላር  
ነው። አቢሲኒያኖች በጣም ብልጥ ሰዎች ናቸው። ከአሰር ሳምንታት በፊት  
አንጣሎ የመጣ አንድ ሰው ይህን ሁሉ ዕቃ በአንደ ዶላር ብቻ መግዛት ይችል  
ነበር፤ ሆኖም አንጣሊዞቹ የዶላር ሳንቲሞቻቸውን በምንግዴ እይነት ለጋሰነት  
በየቦታው ይበትኑ ነበር።



ՔԱՅՊԻՆ ԴՍԸ

(ՔՂ ԹԵՂԻՍ ԴԻՔ. 16)

በአንዳንድ የሚገኝ ማንኛውንም  
(ቀጣይ መጻሕፍት ተ. ቁ. 16)





ከተማውን ትተን ቤተክርስቲያኖቹን ለመጎብኘት ሄድን። ከውጭ ሊመለከቷቸው በአረንጓዴ ዛፎች ተከበው በጣም ውበት ነበራቸው። አየተጠጋን ስንሄድ ግን፣ በሩቅ ያየነው ውበት አየደበዘዘ ይሄዳል። ከውጭ በኩል በረት ነበር የሚመስለው፤ ውስጥ ስንገባም የተሻለ አልነበረም። ከአጠገቡ በሚገኝ ቤት ውስጥ ቄሱ ይኖርበታል። አውሮፓውያኖች መምጣታችን ሊያይ፣ የቤተክርስቲያኑን ውስጥ ካሳየን በኋላ ወደቤቱ አንድንገባ ለመነን። ገብተን ከተቀመጥን በኋላ፣ በዋንጫ አርጎና የፍየል ወተት አቀረበልን። ከዙላ እስከ አንጣሎ ድረስ ያላየነው ነገር ስለነበረ በአንግዳ ተቀባይነቱ በጣም ተገረምን። ያም ሆነ ይህ፣ የተሠጠንን የሚጥም መጠጥ ጠጣን። ከዚያ ቀጥሎ ፅሁፎችና መጻሕፍት አመጣልንና ሊሸጥልን አንደሚፈልግ ነገረን። ከነበረን ጉጉትና ከሰብስባቸው ዕቃዎች ለመጨመር ብዙም ስሜት ባይሰጠንም ግማሽ ደርዘን የሚሆኑትን ከጓደኛዬ ጋራ ገዛን። ለመሄድ ስንገባ፣ ቄሱ፣ ለወተቱ መክፈል አለመፈለጋችን ጠየቀን። ለመክፈል እንኳን አላስብንም፤ ነገር ግን፣ በመልካም ሁኔታ፣ ብንክፍል የሚቀበለው ነገር መሆኑን ጠቆም ስላደረገን፣ ለመጻሕፍቱ ሁለት ዶላር ብንክፍልም፣ ምንም ሳንቅማማ ለወተቱም ከፈለን።

ወደ ካምፕ ከመመለሳችን በፊት፣ አኔና ካፒቴኑ ጓደኛዬ ለአደን ወደ ተራራዎቹ አመራን። ጥንቸሎች በብዛት አሉ፤ ቆቅና ሽግግራዎች በየቦታው ነበር የሚበሩት፤ ሚዳቋዎችም ቢሆን በአካባቢያች ሲፈናጠሩ ነበር። ጓደኛዬ ከርከሮ አይቻለሁ ብሎ ሊያሳምነኝ ሞክሮ ነበር።

ወደ ካምፕ ፊታችን ከማዘራችን በፊት ቀኑ አየመሻ ነበር። ብዙ ቦታዎችን አካልለናል እና የሚያስደስቱ የተራራ ዕይታዎችና ገላጣ መሬቶችን አይተናል። ቀኑ አየተገባደደ፣ ምሽቱ በችኮላ አየመጣ፣ ፀሀይዋም በግርማ፣ ራቅ ባለና በስፋው መሬት ላይ አየጠለቀች፣ በሜዳማው መሬት ላይ ብጫማ ደብዘዝ ያለ ብርሀን አያበራች፣ ራቅ ያሉ ተራሮች ላይ ደግሞ ወይን ጠጅ የመስለ ቀለም ስትቀባ፣ በተራሮቹ ስር ያሉ ገደሎችና መንገዱ ላይ ደግሞ ጥላ አያጠላ ነበር።

ውድ ጓደኛዬ ካፒቴኑ፣ ከዚህ ቀደም ስላደረጋቸው አስደናቂ ገጠመኞቹ በማጫወት ትኩረቱን ሊሰበው ሞክሯል። አንደ አወራሩ ከሆነ አውነቱን የሚናገረ ሰው ለመሆኑ መረጃ ነበር። በርግጥ፣ ለመናገር ያለው ስሜት በማንኛው ጌዜና ቦታ ይገለጥ ነበር። አንዲህ ያለ አዋቂ ሰው መኖሩን ማወቅ ደግሞ በመጠኑም ቢሆን የኔ ድርሻ ነበር። ለሌላ ጓደኛዬ፣ በአአምሮዬ ሃሳብ ውል ሊልብኝ፣ ትልቅ ሥልጣን ያለውና ሰፊ ህብት ያለው መሆኑን ሳስታውስ ደስ የሚል ህሳብ ሊኖረኝ የሚገባውን ሁኔታ ያዘናጋኛል፤ ነገር ግን፣ ይህ፣ መጠነኛ አንግዳ የሆነ የአአምሮ ለውጥ ብቻ ነበር።

ከካምፓችን አምስት ማይሎች ርቀት ከልል ውስጥ ደርሰናል። አልፎ አልፎ፣ በምንጓዝበት መንገድ፣ ጉብ ያሉ ከፍታዎች ዝቅ ያሉ ቦታዎች ላይ ጥላ ከመጣሉ በስቀር፣ በሙሉ የጨረቃ ብርሃን የእግር መንገዱ ይታይ ነበር። ሌላኛ ከፊት ለፊታችን እለ፤ ጠመዝመዝ ያለውን መንገድ ያዝንና ከፍ ያለ ቋጥኝ ጥላ ያረፈበት ጉድጓድ ሳንደርስ ለማለፍ አንደ ግማሽ ከብ መንገድ ሜድ ጀመርን። ቋጥኛ ቦታ እንደደረሰን፣ ጎርጎን ያለ የአውሬ ድምፅ መስማት ጀመርን። ለመግለፅ ያህል፣ ከዚህ ቀደም ከዘንዶ፣ ከነብር ጋር እስቃቂ ፍጥጫ ያጋጠመው ጓደኛዬ፣ እርምጃ ከመውሰዳችን በፊት አካባቢውን በደንብ ሙቃኝት እንዲችል በፍጥነት ፈረሱን ከኔ ጀርባ አስጠጋ።

“ምንድነው ነገሩ?” ብዬ ጠየቅሁ።

“የግሥላ ድምፅ፣ አልስማህም እንዴ?” በማለት እኔኑ መልሶ ጠየቀኝ

“እርግጠኛ ነህ ግሥላ ለመሆኑ?”

“በጣም እርግጠኛ”

“አህ! ያውና፣ ከፈረስህ እግር አጠገብ” አልኩኝ።

“የት ? የት?” ብሎ ጠየቅ ፈረሱን በፍጥነት ወደኋላ እየላበ።

“ያውና፣ ቁጥቋጠው ውስጥ፣ በቀኝ በኩል ተጠግቶሃል። ጠመንጃህን፣ አስተውል፣ ካልተጠነቀቅህ እኔን ትመታኛለህ። እንዴ፣ ለውዬ፣ አይታይህም እንዴ? ሊዘልብህ ነው። አሁኑኑ ተኩሰበት፤ አለበለዚያ ትዘንያለህ።” ብዬ ጮህኩበት።

“አይታየኝም፤ አይታየኝም፤” ተስፋ በቆረጠ ድምፅ ጮኸ።

“አይታይህም ወይ? ወደ እንተ እያደባ ነው፤ በቀኝ በኩል ወደ ሀያ ያርድ ርቅት”

“አህ፣ አዎ!” “ድው!” የጠመንጃ ድምፅ፣ “ሞቷል ወይ?” ብሎ ጠየቀ።

“ወድቋል”፣ ብዬ መለስኩ።

“እሃ፣ ሃ! የሽማግሌው ቀኝ አጅ ሙያውን አልረሳም።” በመፈንደቅ ተናገረ። ቀጥሎም፣ “የኔ ልጅ፣ አንዴ ከመዘዘኩ ስኼ አላውቅም ብዬ ነግሬህ አልነበርም?”

“እዎ፣ ሁልቀን ነው አንጂ።” የኔ መልስ ነበር። “ነገር ግን፣ እንዴት ነው አውሬው አጠገብህ አስኪደርስ ድረስ ያላየኸው? የዕይታ ችግር አለብህ ወይ?”

“አልፎ አልፎ፣ በተለይም በጣም ስሜታዊ በምሆንበት ጊዜ።”

“ታዲያ አሁን መነሳሳትከን አታምንም? በተለይም አሁን፣ ታምናለህ?”

“አህ! እኔ መውራጨት? ውድ ጓደኛዬ፣ በሕይወቴ ተወራጭኛ አላውቅም።”

"አሃ፣ ይቅርታ አደርግልኝ፣ የተነሳሳህ መሰሎኝ ነበር፤ ሆኖም የዕይታ መደናገር ሊሆን ይችላል። ነገር ግን ምን አይነት አውሬ ነው ለመሆኑ የተኮሰከበት?"

"ጠመንጃዩን ጥይት አሰከማኅርሰ ድረስ፣ እባክህ ራሱ ምን እንደሆን አየው።"

"አንዴት፣ ጅብ ነው።" አልኩ። የወደቀውን አውሬ ለተወሰነ ጊዜ ካስተዋልኩ በኋላ፣ በሆዴ ግን፣ አሱ ራሱ ቢያየው ተመኝቼ ነበር።

"ጅብ? ነው አንዴ? አሆ ሆ! ብዙ ጊዜ ጅቦች ከግሥላ በላይ አደገኛ ናቸው። ለምሳሌ፣ በጥርሳቸው አንዴ ከያዙ ምንም ቢሆን አይለቁም።" ይሄን አየተናገረ በመራመድ ወደ ወደቀው አውሬ ተቃረበ። ጭንቅላቱ አጠገብ ሲደርስ አውሬው ቀና ማለት ጀመረ፤ ካፒቴኑ ጠመንጃ ቢደዝም፣ በማያወላውል ሁኔታ ትንሽ ተደናግጦ ነበር። በጅቡ በኩል የጣዕረ ሞት ነበር፤ በካፒቴኑ በኩል ደግሞ የአዳኞች ጣዕር ነበር። አውሬው የመጨረሻ አስትንፋሱን ሲያቆም፣ "ቀልደኛው ሽማግሌ"፣ የአውሬውን አስከሬን፣ ጭንቅላቱን መርጦ ተኮሰበት። "ለማረጋገጥ፣ ለመጨረስ ነው፣ ታውቃለህ።" አለ።

ወደ ካምፕ ስንመለስ መሸቶ ነበር፤ ጓደኛዬ ጅብ ከመግደሉ በሰተቀር ሌላ ምንም አይነት አስገራሚ ገጠመኝም አልነበረንም።

በመጋቢት 3፣ 2ኛው ብርጌድ፣ ጄኔራል ናፒየር እና ጄኔራል ቻርለስ ሰታሽሊ አኛ ያለንበት የአንጣሎ ካምፕ ደረሱ። በጣም የሚያጓጓ ትዕይነት ነበር። የ(ትልቅ ትልቁ ጌታ) "ቡራ ቡራ ሳሂብ"፣ ከፈረንጅ ወታደሮች ጋር መምጣቱ ወሬ ሲሰማ፣ የአንደርታን አውራጃ አንዳለ አነቃቅቶታል። አንጣሎ የአንደርታ አውራጃ ከተማ ነው። በሺዎች የሚቆጠሩ፣ እነሰ ያለ ልብስ የለበሱ ተዋጊዎች፣ ገላቸው ሙሉ በሙሉ ያልበሰ ሴቶች፣ ጠያይሞች ትንንሽ ልጆች፣ በየመንገዱ ዳር ተጋድመው፣ አዛውንቱ፣ ወጣቱ፣ ወንድና ሴቱ፣ ቄሱም ሆነ ተራው ሰው፣ የማይል በሚሆን ርቀት በመንገዱ ዳርና ዳር ሆነው የትልቁን ጌታ "ሳሂብ" እና የአንጣሎ ተቀባዩን መምጣት ይጠብቃሉ።

የሬጅመንቱ የሙዚቃ ባንድ ወደፊት ቀደም ብሎ፣ ለሚመጡት ጓዶቻቸው የአንኳን ደህና መጣችሁ ሙዚቃ ያሰማል።

ጄኔራል ኮሊንግሰን ረዳቶቹ፣ ኮሎኔል መርዌዘርና ሌሎችም መኮንኖች፣ ለር ሮበርት ናፒየርን ለመቀበል አየጋለቡ ወጣ ብለዋል።

በመጨረሻም፣ በጉጉት የሚጠበቀው ጄኔራልና ወታደሮቹ በሙዚቀኞች አየተመሩ መጡ። ሙዚቀኞቹ፣ አየሩን ሥርአት ባለውና በሌለው ዜማ አደናግረውታል። የመጀመሪያው ሬጅመንት መታየት ሊጀምር፣ አንጣሎ ያሉት

ወታደሮች ደስታቸውን በሰላምታና በደምፅ ገለጡ፤ ለነሱ ድምፅ ለመመለስ ደግሞ ሬጂመንቱ፣ “ሁዛ!” በማለት፣ በጨኸት ድምፅ አሰማ። ከኋላ የሚከተለው ጦርም ድምፁ በርቀት አሰኪሰማ ድረስ ጨኸቱን አሰታጋባ። ተወላጆቹ ደግሞ፣ በተራቸው፣ ወደራሳቸው አንደበት ቀይረው፣ እልልታውን አቀሰጡት።

መጀመሪያ የመጣው የአየርላንዶቹ ሬጅመንት ነው፤ ወታደሮቹ፣ አንደ አነር ጊማቸውን አሳድገው፣ በሞቃታማ ቦታዎች ፀሀይ ፊታቸው ጠቆር ያለ፣ በሙያቸው ልምድ ያላቸው፣ በተለያየ የአየር ጠባይ፣ በህንድ ዘመቻዎች፣ በሂማልያ በረዶዎች፣ በሰንዲ (ፓኪስታን)፣ በወኔ የታገሉ ናቸው። በላያቸው ላይ የሚውለበለበው የሬጅመንቱ አርማ፣ በአይቤሪያን ሠርጥ ገዳይ ቦታዎች በተደጋጋሚ የተወረወረና የተውለበለበ፣ ለዚህም የዌልንግተንን አከብሮት ያገኘ ነው።

ከነሱ ቀጥሎ፣ 4ኛው ሬጅመንት “የጎጉሠ” ጦር መጣ። አነሱ የያዙት አርማ፣ በከሬሚያ ዘመቻ በአሳትና በአሩር ማዕበል የተብተከተከ ነው። ከነዚህ ወታደሮች በኋላ የተወላጆቹ ጦር መጣ፤ ይህ የ27ኛው አግረኛ፣ የፑንጃብ ጦር ይባላል። ሰዎቹም ረዘም ያሉ፣ በሥርአት የተሰለፉ፣ ከህንድ፣ ፑንጃብ ከሚባል ቦታ ነው የመጡት። የቤሎቹ ሬጅመንት- ቤሎቹዎች አረንጓዴ ጥምጣምና ቀይ ልባስ ነገር ላያቸው ላይ ጠምጥመው ቀይ መለመር ያለው አርንጓዴ ዩኒፎርም ለብሰዋል። 10ኛው፣ የተወላጆቹ (ህንድ) አግረኛ በውስጡ ከተለያየ የህንድ ጎሣዎች የተውጣጡ ቆፋሪዎች(መንገድ ሠሪዎች) ያሉበት ነው። በመጨረሻው ሬጅመንት ካሉት ሰዎች፣ እያንዳንዱ፣ በጦሩ ውስጥ የተሰለፉ ከሰላሳ አስከ አርባ የሚቆጠር ዘመዶች አለው።

ከነሱ በኋላ ደግሞ የፈረሰኛው ከፍል መጣ፣ የሰንዲ ፈረሰኞች፣ ደመቅ ያለ ቀይ ልብስ ታጥፎ እንደጥምጣም አንገታቸው ላይ ተደርጓል። ሰዎቹም አረንጓዴ ዩኒፎርም የለበሱ ሲሆን ፈረሰኛቸው ደግሞ አረንጓዴ የኮርቻ አልባሳት ተደርጎባቸዋል። እያንዳንዱ ሰው አጭር ጥንድ አፈመዝ ያለው ጠመንጃና የህንድ ጎራዴ ይዟል።

መኮንኖቹ ብርማ ቀለም ያለው ባርኔጣ አድርገዋል። ከፈረሰኞቹ ኋላ፣ ስር ሮበርት ናፕየርና ስር ቻርልስ ስታቮሊ ሥርአት ያለው አለባበስ በለበሱና ባማረ ሁኔታ ፈረስ በሚጋልቡ ረዳቶቻቸው ታጅበው መጡ። ከወታደራዊ ሁኔታ ለየት የሚያደርግ ከሚገባው ወይም ከመጠን በላይ የሆነ አለባበስም ይታያል። አንድ ወጣት ጌታ ለምሳሌ፣ ነጭ ጓንትና አርንጓዴ ቬሎ ለብሷል።

የጠቅላይ ዕዝ ጽ/ቤት ሠራተኞችን፣ የ3ኛው ቀላል ፈረሰኛ ከምጋኒ ይከተላል፤ ፈረሰኞቹ የህንድ ተወላጆች ወታደራዊ ገፅታ ያላቸው ሰዎች

ናቸው፤ መኮንኖቻቸው አንዳንዶቹ ተወላጆች (ሀንዶች) ሲሆኑ፤ ልክ ወደ ግርግር ቦታ ህይለኛ ፈረስ እየጋለበ እንደሚሄድ ሰው፤ በኮርቻቸው ላይ ወደ ላይ ወደ ታች፤ ከፍና ዝቅ እያሉ ፈረሶችን ይጋለባሉ። ሱሪዎቻቸው ከሥር መጠፈሪያ ቀበቶ ስላልነበራቸው፤ ፈርጠም ያሉ ባቶቻቸውን አጋልጠው ያሳያሉ። የነዚህ ወታደሮች ዩኒፎርም እንደ ስማያዊ ግራጫ መልክ ያለው ሆኖ ነጭ የትከሻ ማንገቻዎችና ነጭ እጅጌዎች አሉበት።

ከነዚህ ኋላ፤ የከባድ መሳሪያው ከፍል ነው የመጣው። ሰድስት የእርምስትሮንግ የሚባለው ከባድ መሳሪያ ባትሪ አለበት፤ ቀጥሎም ዝሆኖችና ጓዝ ተሽካሚው ከፍል ሰባት ማይሎች በሚሆን ርቀት እየተከታተለ ይመጣል። በቅሎ መሪዎች ራሳቸው ብቻ የሠራዊት ያህል ብዛት ነበራቸው።

ከጊኛው ብርጌድ ጋር የተመደቡ ገሺ በቅሎዎች ነበሩ፤ ይህ የጊኛው ብርጌድ፤ የገኛው ዲቪዥን የሚመራው በጄኔራል ቻርልስ ስታቫሊ ነበር። ለነዚህ በቅሎዎች ደግሞ 3ሺ ሰዎች ያስፈልጉ ነበር። ከዚህ በላይ፤ የካምፕ ሠራተኞች፤ ዝሆን መሪዎች፤ ግመል ጎታኞችን ሲጨምር፤ ቁጥሩ በጠቅላላ ወደ እምስት ሺ ሰዎች ከፍ ይላል።

ከነዚህ ሰዎች በተጨማሪ ያገሬው የአቢሲኒያ ሰዎች አሉ። እነሱም፤ ሰፋሪዎች፤ የትምባሆ፤ የዳቦ፤ ገብስ፤ አይብ ሸቃጮች፤ የኮሚሳሪያቱን ፍየሎችና ከብቶች የሚነዱ አረኞችም አሉበት። ከብዛታቸው የተነሳና በቀለምም ለየት ብለው ከመታየታቸው አንፃር ከጠቅላላው መንገደኛ ጎላ ብለው ከሚታዩት ወገን ናቸው። ሌሎች መርሳት የሌሉበኝ ሰዎች ደግሞ፤ ብዛት ያላቸው ተሽካሚዎች፤ ልብስ አጣቢዎች፤ ውሀ የሚያመላልሱ፤ ከብቶችን የሚመሩ ሰዎች፤ የዘማቹን ቁጥር እንዲገዝፍ ካደረጉት መሀከል ናቸው። እንዲህ ያለ የተለያየ ገፅታ ያለው ስብጥር በዘመናዊ ጦር ውስጥ ታይቶ አይታወቅም። የዩኒፎርምቹ ቀለም አይነት፤ የለበሱት ልብስ፤ ምንጣፋ፤ ጥምጣሙ፤ ባርጌጣዎች ደግሞ ውስብስብ ያለ የተለያየ ቀለማት የሚታዩበት ነገር ነው።

የፖላንድ ተወላጆች ከባሰታረኒክ ተራራዎች፤ ግማሞች ጠንካራ ሰዎች ከሳርማቲያን፤ እፍ ከሚያበዙት የፈረንሳይ ተወላጆችና ኮስትር ካሉት ጀርመኖች ጋራ በደስታ ያወራሉ። ጥምጣሙን ያደረገው የቱርክ ተወላጅ፤ ከማይለየው ሱረት ማጨሻው ጋር በመዝናናት አብሮ ይጓዛል፤ የቱርክ ተወላጆች፤ ለእንቅስቃሴ ምንም እይነት ፍላጎት ምልክትም አያሳዩም፤ ጠቆ ያለ መልክ ያላቸው አረቦችም ፍም የመሰለውን ትምባሆ እየሳቡ አብረው ይገኛሉ። የወይራ ቀለም ጉንጮች ያሉት አይሁዳዊም ቢሆን ጥርት ብለው ከሚታዩት አይኖቹ ጋራ፤ በማያውቀው ሀገር፤ ከማያውቃቸው የከሩሴድ ዘማኞች ጋር በሰልፍ የሚከተሉትን በቅሎዎቹን እየመራ ይከተላል። በአእምሮው፤ እንደ ሰፍራ የደበቀው ውድ ንብረት እንዳለና ከአፍሪካ

ሲመሰሰም የአልማዝ ነጋዴ እንደሚሆን የቀን ህልም አያስበ ይሆናል። ሰጠረባ ባህሪ የሚታይባቸው ፋርሶች ወይም ከፔርሽያ የመጡ ጉብኦችም እንደ ፍጥን በትርፍ ሁለት ለማድረግ አጋጣሚ ፍለጋ ላይ ሆነው በቅሎቻቸውን ከሚመሩት አይሁዶች ጋር ጎን ለጎን ይጓዛሉ። በቅባት የተወለዱት ከማህራታስ የመጡ ሲኮችም ቢሆኑ ረጋ ካሉት ከደንከን ከመጡ የቆሩሪዎች ዘቦች ጋር የሞቀ ጨዋታ ይዘዋል። ማቋረጫ ያለው ከማይመስለው ተጓዥ ጋር ደግሞ አለቸጋሪዎቹ ሶማሊዎች ከሶማሊ ላንድ፣ አስቀያሚ መልክ ያላቸው የበርበራ ሰዎች፣ ሁለት ልብ ያላቸው ቤንጋሎች፣ የአውሬ ገፅታ ያላቸው ሹሆች፣ ቀልጣፎቹ ኑብያኖች እና ደፋርቹ ህዘራይቶች ይገኙበታል።

በሰልፍ የሚወርደው ሰው ምንም የወታደራዊ ስሜት ቢኖረውም በጣም የተደበላለቀ ገፅታ ነበረው። ነጮች ነበሩ፣ ቀይ፣ ጠየም ያሉ፣ ብጫነት ያላቸው፣ ጥቁሮች፣ ሁሉም ግራ በሚያጋባ ሁኔታ ተቀላቅለው ነበር። ከሎንደን የመጡ ኮከኒዎች፣ ከአየርላንድ የመጡ ከልትስ፣ አሽዋማ ገፅታ ያለው ፀጉር ያላቸው የስኮትላንድ ሰዎች ከህንዶች ጋር ጎን ለጎን ይጓዛሉ።

የስንቅና ትጥቅ ከፍሉ በቅሎዎች፣ የከፍሉ ማረፊያ ቦታ ላይ ሲደርሱ ጭነታቸው ወረደ። የጭነት ከብቶችም የተጫኑት ጓዝ በየባለቤቶቻቸው ድንኳን አጠገብ ተራገፈ። ከዛ በኋላ፣ ከብቶቹ ገንዳዋ ወንዝ አጠገብ ወዳለው በረታቸው ተወስዱ።

የመድፈኛው ከፍል በግራ በኩል በሚገኝ ጉብታ ቦታ ላይ በመስፈር፣ የብረት መድፎችና ተሽከርካሪዎችን መወልወል፣ ፈረሶችን ወሀ ማጠጣት፣ ከዛም ቀላብ ወይም ምግብ ማከፋፈል ሲጀመር፣ በሌላ አገር እንደሚሆነው ሁሉ፣ ጫጫታ የበዛበትና ግርግር የበዛበት ሰፋት ያለው ካምፕ በዚህ በአፍሪካ አፈር ላይ አየተመስረተ ነበር።

በስንቅና ትጥቁ ካምፕ ዙሪያ ወዲያውኑ አንግዳ የሆነ ነገር መታየት ጀመረ፤ ከዚህ በፊት ጡና ወደ አንጣሎ ሲንቀሳቀስ ተከትሎ አብሬ ብሄድ ኖሮ በተደጋጋሚ ላየው የምችል ሁኔታ ነበር። ፓረሶች ዶላር የያዙት ከረጢቶችን ይዘው በመውጣት ከህገሩ ተወላጆች ጋራ መገበያየት ጀመሩ። አንግሊዞቹ በሊጋስነት ብዙ ብር የሚከፍሉ መሆናቸው ባገሩ ተወላጆች ስለታወቀ፣ በዚህ ግርግር መሀል ትንሽም ቢሆን ሥርአት ያስፈልግ ነበር። ውድድር ነበር፣ ቀድሞ ስልቻው የያዘውን ገብስ ሚዛኑ ላይ ለመገልበጥና እነዚህን አቢሲኒያውያን በጣም የሚወዱትና ሲያዩት አንኳን አይናቸው በደስታ ወገን የሚሉባቸውን ኡዳዲስ የማር ተራዝ ብሮች በአጅ ለማድረግ ነበር። ፖሊሶች (ቸፕራዎች)፣ ቀደም ብለው በቦታው ተገኝተው በጉጉት የሚጠብቁትን አቢሲኒያውያን ሥርአት ለማስያዝ ውጤት አልባ የሆነ ጥረት አያደረጉ ነው። ተወላጆቹ፣ ገብስ፣ ዱቁት፣ አጃ፣ ሌላም አህል፣ ዳቦ፣ ማር፣ የሥር አይነቶች፣

እንጨት፣ ከብት፣ ፍየል፣ በግ፣ በቅሎ፣ አቆማዳና መጫኛዎች ይዘው ይመጣሉ።

በረዳት ሰንቅና ትጥቅ ከፍሉ፣ ለሠራዊቱ የሚሆን ምግብ ለመግዛት ወደ አስራ ሁለት የሚሆኑ ፓረሶች ተቀጥረዋል። መደንበር እንዳይፈጠር፣ እያንዳንዳቸው እንዲ ከሌላው በአለር እርምጃዎች ርቀት ተመድበዋል። ስለዚህ፣ ዳቦ ዱቄቱ ላይ እንዳይወረወር፣ ዶሮና ቅቤ ከዳቦ ጋር እንዳይቀላቀል፣ እንጨቱም ቢሆን ዶሮዎች ላይ እንዳይወረወር ነበር።

እያንዳንዱ ሰው በገበያው ሰዎች ተከቦ፣ እሱና የያዘው የማርተሪካ ከረጢት ተጋፊ ከሆነ ተመልካች እይታ ተጋርዷል። ከልጅነታቸው ጀምሮ በማታለልና በማጭበርበር ላደጉ ሰዎች፣ ብር የያዘው ከረጢት የማይቋቋሙት ፈተና ነው የፈጠረው። ሁኔታውን ለአንዳ አፍታ ላስተዋለ ሰው፣ በመሀል የሚላላኩ የፓረሳውያን ልጆችን ማየት ይችላል። እነዚህ ልጆች፣ ከሚዋከበው ሰው ወይም ሻጭ ጋር ተደባልቀው ዶላሩን ይቀበሉና፣ ቀስ ብለው ከግርግሩ ወጣ ብለው፣ ከሰንቅ ከፍሉ ካምፕ አጠገብ የተወጠሩ ጠቆር ያሉ ድንኳኖች ውስጥ ሲሰወሩ ይታያሉ። እነዚህ ድንኳኖች ደግሞ እነዚህን ልጆች የቀጠሩ ሰዎች የሚኖሩበት ነው። በአንድ ቀን እንደነዚህ አይነቶች የመሀል ገብ ሥራዎች በብዛት ይከናወናሉ፤ ምናልባትም፣ እያንዳንዳቸው ሻጮች ከሰባ አምስት አስከ መቶ ዶላሮች ያግባሰብሳሉ። በጣም የሚገርመው፣ አንድም ፓረሲ በሌብነት ተከሶ ቀርቦ እያውቅም። የሚሠሩት ሥራ ታላቅ አስተዋፅኦ ስላለው፣ እነሱ ላይ ከረር ያለ እርምጃ መውሰዱ ለፖለቲካው የሚበጅም አልነበረም። ቢሆንም ከነዚህ ኅሰኞች ጋር ያለተነካኩ ውለታ የሌለባቸው ጥቂት መኮንኖች ብቻ ነው የነበሩ።

አነስ ያሉ የወረቀት ገንዘቦች፣ ያለነዚህ ሰዎች ርዳታ ወደ ጥሬ ገንዘብ መቀየር አይቻልም። የወታደራዊ መኮንኖች ደግሞ ከሌላው ሰው በበለጠ ሁኔታ ገንዘባቸውን እንደልብ ለማውጣት ነፃ ስለሆኑ፣ በዚህ ዋጋ በናረበት በአቢሲኒያ፣ እንደዚህ አይነቱ ወደ ጥሬ ገንዘብ መቀየር አሰፈላጊና በብዛትም የሚደረግ ነገር ነበር። ከጠሩ ካዝና መጠቀም ያልተለመደ ሥርአት ስለሚሆን፣ መኮንኖቹ የፓረሲዎችን ግብረገብ የጎደለው ሥራ ለማጣራት ከመንቀሳቀስ ይልቅ ለህንድ ደላሎች ከፍ ያለ ቅናሽ መከፈሉን ይመርጣሉ።

ከላይ እንደገለፅኩት፣ የማጓጓዣ ከብቶች ጭነታቸው ከወረደ በኋላ ወንዙ አጠገብ ወዳለው ካምፕ ተወስደዋል። የማጓጓዣ ከፍሉን በደንብ ለመረዳት፣ በሚቀጥሉት ገዶች ቃሉ ተደጋግሞ ለለሚመጣ፣ በሚቀጥለው ሁኔታ አገልፀዋለሁ።





ወደ አቢሲኒያ የሚመጣው አጠቃላይ የማጓጓዣ መስመር በየካቲት 14፣ 1868 ከበምቤይ ነበር የተፈጠረው። ነገር ግን፣ ይህ መላመር ከዚህ ቀደም በጥቅምት ወር ለአፍሪካ ጉዞ ተዘጋጅተው ከነበሩ ከሁለት የፑንጃብ የማጓጓዣ ክፍሎች ነው የተመሠረተው ማለት ይቻላል።

የደጋማው የማጓጓዣ መስመር የተደራጀው ለደጋማው የአቢሲኒያ ክፍል ነው፤ የዚህ ክፍሉ፣ በስር ቻርለስ ስታሽሊ በሚመራው አሁን ወደመቅደላ በመገሰገስ ላይ ላሉት የ1ኛው ዲቪዥን 1ኛውና 2ኛው ብርጌዶች ጓዥና ምግብ ያጓጓዛል፤ የቆላማው የማጓጓዣ መስመር ግን በሰናፊና ዙላ መሀል አገልግሎት ለመስጠት የተወሰነ ነበር።

የደጋው የማጓጓዣ መስመር፣ እያንዳንዳቸው 2ሺ በቅሎዎች ባሉባቸው አራት ክፍሎች የተከፈለ ነበር፤ እያንዳንዱ ክፍል ደግሞ 150 ወታደሮች ሲኖሩበት፣ የክፍል መጠንና አደረጃጀት ደግሞ አንደሚከተለው ነበር።

- 1 ካፒቴን
- 3 ዝቅተኛ መኮንኖች
- 4 አውሮፓውያን ተቆጣጣሪዎች (ከብሪታንያ ፊጅመንት የተመረጡ)
- 20 ጃማዳር ወይም ሻምበል ባሻዎች
- 80 ዱፋዳሮች ወይም ሃምሳ አለቃዎች
- 667 በቅሎ መሪዎች
- 2 ከፍተኛ ደረጃ ያላቸው ናልባንዶች ወይም የፈረስ ጫማ ሰሪዎች
- 10 ምክትል ደረጃ ያላቸው ፈረስ ተንከባካቢዎች
- 1 የህንድ ተወላጅ አንጥረኛ አለቃ
- 10 ረዳት አንጥረኞች
- 10 ውሀ አመላላሽ ከብቶችን የሚቆጣጠሩ
- 2 ገመድ ሠሪዎች
- 1 የህንድ ተወላጅ የከብት ሀኪም
- 1 የህንድ ተወላጅ ፀሀፊ

ዘመቻው ሲጀመር፣ አንድ ሰው ሁለት በቅሎዎች ብቻ ነበር የሚቆጣጠረው፤ ሁለቱን ብቻ መንከባከብ እንጂ ሌላ ሰራም አልነበረውም። ጋጣ፣ ውሃ ማጠጣትና ሌሎች ሥራዎችም ከቤንጋል ፈረሰኛ ፊጅመንት ቀን ተቀን ሥራ ጋር በተመሳሳይ ሁኔታ ነበር የሚሠራው። እነዚህ በቅሎ መሪዎች ትምህርት የተሠጣቸው በመሆኑ ሰራቸውን ጠበቅ ባለ ሥነ ሥርአት በሚገባ ነበር የሚያከናውኑት። ሻምበል ባሻዎቹ፣ በነሱ ምድብ ያሰውን የወታደር ስም ዝርዝርና የሚከፈለውን ክፍያ በፋርስ ቋንቋ ነበር የሚመዘግቡት። የእያንዳንዱ

ሰው ሙሉ ዝርዝር በፋርስ ቋንቋ በፀሀፊዎች ተመዝገቧል፤ የከፍያ ሂሳብ ደግሞ፣ በእንግሊዝኛ በካፒቴኑ አጅ ይቀመጣል።

የፑንጃቡን የማጓጓዣ መስመር የሚያዙት መኮንኖች ያልተገደበ ሥልጣን አላቸው፤ በዚህም ስዎችን ስውነት ላይ ቅጣት ማስፈፀም ብቻ ሳይሆን ለሁለት አመታት የማሠር መብት አላቸው። ሁሉም በምክትል ዳይሬክተሩ ትዛዝ ስር ነው፤ ምክትል ዳይሬክተሩ የጠቅላይ ዕዝ ሊር አባል ሆኖ፣ ቀጥታ ለረዳት የትጥቅና ስንቅ ሀላፊው ከፍል ሪፖርት ያደርጋል። ለዚህም የስታፍ መኮንንና፣ በየቦታው አየተዘዋወረ የሚያየውን ወይም የዘገበውን ሁሉ ነገር ለሱ ሪፖርት በሚያደርግ ተቆጣጣሪ ይታገዛል። የማጓጓዣ መስመሩ በአዲግራትና በመቅደላ ሙሀከል ያጓጉዛል። ዋና ሥራውም፣ ጓዞችን፣ ጥይቶች፣ የሆስፒታል ግልገያዎችን እና ለጦሩ ለአንድ ወር የሚሆነውን ስንቅ ማቀበል ነው። በመሀል በሚገኙ ተለቅ ያሉ ጣቢያዎች ላይ የስታፍ መኮንን በቋሚነት ተመድቦ የጓዙ ሀላፊ ከሆነው መኮንን የሚደርሰውን ሪፖርት በመቀበል ለጠቅላይ ዕዞ ጽ/ቤት ያስተላልፋል። በነዚህ መሀል ቦታዎች ላይ ተጠባባቂ የጭነት ከብቶች ተዘጋጅተው ይጠብቃሉ፤ ይህም የታመሙ ወይም የደከሙ የጭነት ከብቶችን ለመተካት ነው። በቅሎዎቹ፣ ከሰፔይን፣ ከግብፅ፣ ከህንድ፣ ከፔርሺያ እና ከአቢሲኒያ አየተገዙ ሥራ ላይ ይውላሉ።

የሰፔይን በቅሎዎች ዝፍ ያሉ ጥሩ ዝርያ የሌላቸው ናቸው። አንዳየሁት ከሆነ፣ በተፈጥሯቸው ደክም ያሉ ሆነው ተለዋዋጭ የአየር ፀባዩን የሚቋቋሙ አልነበሩም። በብዛት የሚሰቃዩት በነበራቸው የመመገብ ፍላጎት ምክንያት እገር፣ በተለይም ሳሩ ሲኖርም በበቂ መጠን ስለማያገኙ ነበር። የተገኘው ሳር ደግሞ የደረቀና ሽካራ በመሆኑ አልወደዱትም። ምንም እንኳን አርፈውና እንደልባቸው የሚግጡት ሳር በመሀል ጣቢያዎች ቢገኝም፣ አንድ ጊዜ ከደከሙ መልሶ ለማጠንከር አስቸጋሪ ነበር። መጠነኛ የሆኑት ጥሩ ዝርያ ያላቸው የሰፔይን በቅሎዎች ግን ደህና ምላሽ ያሳያሉ። የፔርሺያ፣ የህንድና የግብፅ በቅሎዎች በተቃራኒው ችግር ቻይ፣ መጠነኛ አህል የሚበቃቸው፣ ያገኙትን የሳር አይነት የሚበሉና በዛም የሚዳብሩ ነበሩ።

የአቢሲኒያ በቅሎዎች ችግር የሚቋቋሙ አልነበሩም፤ ሲገዙ በጥሩ ሁኔታ የነበሩት አንኳን፣ ከሌሎቹ በተለየ ሁኔታ በብዛት ከአገልግሎት ውጭ ነበር የሚሆኑት። በመጋቢት 1፣ 5412 ከብቶች በደጋው የማጓጓዣ መስመር ውስጥ እገር ከነዚህ መሀል 1002 የሚሆኑት በሽተኞች ነበሩ።

በሚያዝያ 1፣ 6691 ከብቶች ነበሩ፤ ከነዚህ ውስጥ 1002 በሽተኞች እገር። በግንቦት 1፣ ከ7960 ከብቶች መሀል 1944 በሽተኞች ነበሩ። ከመጋቢት 1 ጀምሮ በደጋማው ሀገር 2720 ከብቶች ሲገዙ፣ ከቆላማው፣ 1740 የሚሆኑት ወደ ደጋማው ቦታ እንዲመጡ ተደርጓል። ከዚያ ጊዜም ጀምሮ

በመንገድ ላይ 449 ከብቶች ሲጠፉ፤ 1257 የሚሆኑት ወደ ቆላማው የማገገሚያ ቦታ ወደ ቁማይሌ ተልከዋል። እነሱም እንደማይመለሱ ተሰርዘው ነው፤ 309 ከብቶች በደጋማው ማገገሚያ ጣቢያ ተገድለዋል ወይም ሞተዋል። 2418 የሚሆኑት በህክምና አገግመው ተመልሰው ወደ ሥራ ተልከዋል። በቅሎዎቹም ፋታ ሳያገኙ ከመርከብ አንደወረዱ ነበር እገልግሎት ላይ የዋሉት።

ሠራዊቱን ተከትለው ከመጡ ሰዎች መሀከል ጉልህ የሆነ የሥራ ባህሪ ልዩነት አለ። ከነዚህ መሀል ጦሩን ተከትለው፤ ከሀንድ፣ ራውል፣ ፒንዲ ተነሰቶ እስከ ፐርሺያ ሰርጥ ከራቺ ድረስ ለሺ ማይሎች መንገድ በመጓዝ ልምድ ያካበቱት ሰዎች፤ የጭነት ከብቶቻቸውን በደንብ ነበር የያዙት። በተለይም ከደክተር ሀለን በኩል የሚመጣውን ችግርና ጭቅጭቅ ችለው ነው። ሌሎቹ ከግብፅ፣ እስከንድርያና ካይሮ የተመረጡ ተራ ሰዎች፣ በመቶዎች ቁጥር ሆነው ለሚፈለገው እገልግሎት የመጡት፤ የሚቆጣጠሯቸውን እንሰሰች ለሚያሳዝን አደጋ ነው የዳረጓቸው። በጥባጭና ተተናኪይ ከመሆናቸው በተጨማሪ፤ እሰቸጋሪ ዳገትና ተራራዎችን የመውጣት ችሎታም እልነበራቸውም። ይህም ከዚህ በፊት በነበራቸው የሰንፍና ባህሪ ምክንያት ነው።

እገልግሎት ላይ የዋሉት ኮርቻዎች የተለያዩ አይነት ነው የነበሩት። የቦምቤይ ፓድ፣ አለቸጋሪው የቱርኮች፣ አታጎና መከማሆን የሚባሉ የእንግሊዝ ኮርቻዎች ነበሩ።

የአታጎው ኮርቻ፣ በኔ እሰተያየት፣ ከተሠሩት ሁሉ በጣም ጥሩው ነው። ከጠንካራ፣ ከእንግሊዝ አገር ቆዳ የተሠራ ነው። ጎንና ጎኑም ከዚህ ከእንግሊዝ አገር ቆዳ የተሠራ ሆኖ፣ የከብቱ ጎን ላይ ከሚያርፉት ከአራት ማዕዘን ትራሶች ጋር የተሰፋ ነው። እነዚህ ደግሞ፣ በቆዳ ከተሸፈነ፣ ከከብቱ አከርካሪ ሶስት ኢንች ከፍ ፍሎ ከሚገኝ ጎበጥ ያለ ጠንካራ የብረት ደጋን ጋር ይገናኛሉ። በሁለት ጎን ሁለት መንጠቆዎች አሉ፤ እነሱም የሚንጠለጠውን እቃ አሰረው መያዝ የሚችሉ ጠንካራ ቀበቶዎች በተለያዩ ርዝመት አሉባቸው። ከብይቱ ወደ 28 ፓውንዶች ይሆናል። መከ ማሆን የሚባለው፣ ጥቅጥቅ ያለ ኮርቻ ሲሆን የ66 ፓውንድ ከብይቱ ግን ሰአግልግሎት እንዳይውል ያደርገዋል።

ሰለ እንሰሳቱ ህመምና ሞት የጠየቅሁት፣ ከኛው ዲቢዚዮን ጋር የተመደበው የከብት ህኪም፣ ለእንሰሳቱ በብዛት መታመምና መሞት ዋናው ምክንያት፣ “በከፍታ ቦታ ላይ ከባድ ሥራ፣ ዕረፍት እያሰፈለጋቸው ግን ያለማቋረጥ እንዲሰሩ መደረግ፣ በቂ ምግብ አለመኖርና፣ የሳሩ አይነት ጥራት የሌለው በመሆኑ፤ ጊዜ ጠብቆ አለመመገብ፤ በመጥፎ ኮርቻ ምክንያት መቁሰል፤ የቆሰለውንም በጊዜ ማከምና ማሳረፍ አለመቻል፤ የከብት ጫኞቹ ግድየለሽ ኮርቻና ጭነት እጫጫን ነው።” በማለት ተናገረ። በቅሎ ጫኞቹ

ጠቅላይ ስርዓት ከዛው አካባቢ ከተመለመሉ ወታደሮች ተከታይ ሆነው ነበር የተቀጠሩት። ከዚህ በታ፣ ከህንድ የተቀጠሩት ሰዎች፣ እንግሎ ሲደርሱ ለረባቸውና ቱርኮችን እንዲተኩ ተደረገ። ምክንያቱም የኋለኞቹ፣ ሰነፍ፣ ስሜት ጠላቸውና በአጠቃላይ ለማስተዳደር የማይመቹ ሆነው ስለተገኙ ነው።

በጣም አዋቂ ከሆኑት በቅሎ መሪዎች መሀል ጀማዳርና ዱፋደሮች ተመለመሉ።

የጓዝ መስመሩ መኮንኖች፣ ከህንድ ሬጅመንት በወደ ፈቃደኝነት ለዚህ ሥራ የመጡ ናቸው። በሌሎቹ፣ እነዚህ ሰዎች የሚከፍሉትን መስዋትነት ግስተዋል ባልቻሉ ሰዎች፣ በጣም ከሚበደሉት ወገኖች ናቸው።

በቀላሉ መታየት እንደሚቻለው፣ በሥራቸው ባህሪ፣ ዙላና ሰናፌ ላይ ያሁት አይነት ድክመት የለባቸውም። ነገር ግን ውነተኛ መኮንኖች፣ ለግዳጃቸው በሙሉ ልባቸው የተሰለፉ፣ ጥሩ ነው ብለው ላመኑበት ነገር ልባቸውንና ኑብላቸውን የሠጡ ናቸው። ሁልጊዜ ኮርቻ ላይ ሆነው ወዲያና ወዲህ ከአንዱ ቡድን ወደ ሌላው እየተመለሱ፣ አጓጉቹን መገፋፋት፣ ግሰገድድ እንዲያም ሲል በማሰፍራራት በቅሎ መሪዎቹ በየተመደቡበት እንዲገኙ ያደርጋሉ። እያንዳንዱን ምሽትም በጊዜ ላይተኙ ያመሻሉ፣ ይህም በሠገሩ ሁኔታ ምክንያት የሚጠበቅ ነገር ነበር።

በዙላና በሰናፌ መሀከል ያለው መንገድ ተሽከርካሪ ማሳለፍ የሚችል እንዲሆን ሲደረግ፣ ወዲያውኑ፣ የማጓጓዣው መሰመር ከባምቤ በመጡ ወይፈኖችና ከማልታ በመጡ የበቅሎ ጋሪዎች እንዲጠናከር ሆነ። ነገር ግን ይህ ወቅታዊ የሆነ እርዳታ ቢኖርም ማለፊያው ጠባብ ያለ ነበር፤ ከቆላማው አካባቢ የበቅሎ ጭነቶች መውደቅ ጀመሩ፤ ለጊዜው በርከት ያሉት ከኤደንና ከፔርሽያ የመጡ ግመሎች አንኳን ቁጥራቸው አያነሰ መምጣት ጀመረ። የመጀመሪያ የጋሪዎች ቡድን በቁጥር ስምንት የሚሆኑ፣ በእንድ የህንድ የወታደር ኢንሰፔክተር የሚመሩ ወደላይ ወደሰናፌ ማለፊያ በተሳካ ሁኔታ በመሻገሩ ምክንያት፣ የአንደዚህ አይነቱ ጭነት መጠን እንዲጨምር የተቻለው ሁሉ ጥረት ተደረገ። ካፒቲን ግራመ፣ ከ102ኛው አግረኛ፣ የዚህ አይነቱን ጋሪ እንዲያዘጋጅና እንዲያደራጅ ተመረጠ፤ በነበረው ጥረት ምክንያትም ውጤቱ በጣም የተሳካ ሆነለት።

ጋሪ የሚገኑት በቅሎዎች ቁጥር አየነጠፈ ሲሄድና በአገልገሎት ላይ የነበሩትም በከባድ ሥራ ምክንያት መሥራት ሳይችሉ ሲቀር፣ በጓዝ ክፍል ተቆጣጣሪ ፈቃድ፣ ካፒቲን ግራመ፣ የበቅሎ ጋሪዎችን በመቀየር፣ በቀንበር፣ በከብቶች የሚገኑት ጋሪዎች አደረጋቸው። ይህ ደግሞ ትልቅ የተሳካ ነገር ነው የሆነው፤ ምክንያቱም ሀላፊ የነበሩ ሰዎች ጋራውን መገተት የሚችሉ የቀንድ

ከብቶች ከሀገሩ ተወላጆች መግዛት ስለሚችሉ ነው፤ ስለዚህ በወቅቱ ለአግልግሎት የሚውሉ ሰድስት መቶ ጋሪዎች ነበራቸው፡፡

የከብት ህዚሞች ከፍል፣ ለጠቅላይ ዕዝ ቢሮው የጭንቀት መንሥኤ ነው የነበረው፡፡ ከቦምቤይ ሊነሳ፣ ይህ ከፍል በሚያሳዝን ሁኔታ የተሟላ አልነበረም፡፡ ያም ሆኖ፣ ከጣልያንና ከፈረንሳይ ከብት መሪዎች መሀከል ከስምንት አስከ አስር የሚሆኑ፣ የከብት ህክምና የመጀመሪያ ደረጃ ዕውቀት ያላቸው ሰዎች ተሰበሰቡ፡፡ ይህ በተራው ለሰርጀኖቹ ትልቅ አርዳታ ነው የሠጠው፤ አብዛኞቹ ወጣት የነበሩና በቅርቡ ወታደራዊ አገልግሎት የገቡ ነበሩ፤ ቢሆንም በነበራቸው ከፍተኛ ጉልበት እና ለመሥራት በነበራቸው ፈቃደኝነት መልካም አገልግሎት ነበር የሠጡት፡፡ አነዚህ መኮንኖች በቀጥታ በሰርጀን ላምብ ስር ነበሩ፤ የሠርጀኑ ሀላፊነት ደግሞ ታለቅ ነበረ፤ በመጀመሪያዎቹ አካባቢ፣ ለ30ሺ አንሰሳት ሃላፊ ሊሆን አየቆየ ደግሞ ቁጥሩ ወደ 53ሺ ከፍ ብሎ ነበር፡፡ እናም ከአስር ሰርጀኖች ብቻ ነበር ርዳታ ማግኘት የሚችለው፡፡ አነዚህ ሰዎች ደግሞ በነበረው ሁኔታ ነው መሥራት የሚችሉት፤ በጣም ያልተለመደ ሥራም ነበር፡፡ ራሳቸው መድሀኒቶችን በየጊዜው መቀመጥ ነበረባቸው፤ ከዛም መድሀኒቶችን መሰጠት፤ የታመሙ ከብቶች ማጠብና ቁሰላቸውን ማከም፤ ስለዚህ ለራሳቸውም ረዳት ያስፈልጋቸው ነበር፡፡

ለጉዞው የሚሆኑ በቂ ቁጥር ያላቸው ከብቶችን ማቅረብ ብዙ ጉልበትና ወጭ ይጠይቃል፡፡ በተለያዩ ቦታዎች ያሉ የአንግሊዝ ቆንሶላዎች፣ ማላጋ አሊካት፣ ካዲዝ፣ ባርሰሎና፣ ጀኖአ፣ ትሪፖሊ፣ ቤይሩት፣ ኮንሲታንቲኖፕል፣ ሰሜርና፣ ጂብራልታር እና በማልታ የሚገኙ፣ በቅሎዎች እንዲያዘጋጁ ትዛዝ ተላለፈላቸው፡፡ መኮንኖቹም ከሰርጀኑ ጋር በመሆን ተልከው፣ ወደከብት ማጎሪያው ከሚላኩት ውስጥ፣ ለሥራ የሚሰማሙ የጋማ ከብቶች መመርመርና መምረጥ ነበረባቸው፡፡ በአንግሊዝ ውስብስብ ባለው የዲፓርትመንቶች መንግሥት መሠረት፣ ከሚያስፈልገው በላይ ቁጥራቸው በርካት ያሉ መኮንኖች ያስፈልጉ ነበር፤ በዚህ ምክንያት ሁሉም ነገር ውድ ነው የሆነው፡፡

በተቻለ መጠን፣ ወደፊት የሚላከውን የጓዝ መጠን ለማፋጠንና በዝቅተኛው ቦታ ያለውን የማጓጓዣ መሰመር ለማገዝ፣ ከዙላ አሰከ ቁማይሌ አጠር ያለ የባቡር ሀዲድ ተሠራ፡፡ ይህ በተራው፣ በዙላ ባህር ዳርቻ ጋማ ከብቶች ሊቆዩ የሚችሉበትን ሁኔታ መከላከል አስችሏል፤ አለበለዚያ ቦታው ልክ አንደደረሱ ለከብቶቹ የሕየወት ማለፍ ምክንያት ነው የሆነው፡፡ የቀንድ ከብት ጋሪዎች በሞቃቃማው አሸዋ ሊጎተቱ የነበረውን ሁኔታም ቀይሮታል፡፡

መርከቦቹ የጫኑትን ጓዝ ወደቡ ላይ አንዳራገፋ ወድያውኑ፣ ኩሊዎች የባቡር ፍርጎዎች ላይ ከጫኑ በኋላ፣ ባቡሩ፣ የአሰራ ሁለት ኪሎሜትር ርቀት፣ ወደ ቁማይሌ ጣቢያ ይወሸዳል፡፡ ስለዚህ ቁማይሌ ሰፋት ያለው የጓዝ

መከማቻ ነው የሆነው። የነበረው አሰራር፣ ሁለት ወይም ሶስት መቶ ፋርጎዎች በአንድ ጊዜ አንዲጫኑ ሆኖ ነው፤ ከዚያ በኋላ ወደ ሰናፌ፣ ከዛም ወደ አዲግራት መንገዱ ጥሩ ነበር። ሀዲዱን ለመስራት የተጠቀሙባቸው ብረቶች ቀላል ነው የነበሩት፤ ማለትም 30 ፓውንድ በያርድ፣ ወይም 25 ቶን በማይል እር። የሚዘረጉት ሀዲድ መስመሮች ደግሞ 6 ጫማ ርዝመትና በውፍረት አንድ እራተኛ ኪዩቢክ በዳያሜትር ነበር። የነበሩት ሶስት ባቡሮች በጣም ደካማና የሚንገጫገጩ ነበሩ፤ ቢሆንም ለተመደቡበት ሥራ የተመቹ ነበሩ። በዚህ ሁኔታም፣ በአንድ ሰአት ውስጥ፣ ከአሰራ ሁለት እስከ እስራ አምስት የሚሆኑ የጭነት ፋርጎዎች ከዙላ ወደ ቁማይሌ መነተት ይችላሉ።

ለሁሉም፣ ለጄኔራል መኮንኖችና ለሌሎችም የመካከን ተቆጣጣሪዎች ጠቃሚ ሆኖ የተገኘው ቴሌግራፍ ነበር። የአንድ ነገር አጥረት ካለ፣ በቴሌግራፍ፣ ሰናፌ ወይም ቁማይሌ ላለው ተቆጣጣሪ መልከት ይላከና የጎደለው ነገር በሁለት ወይም በሶስት ቀናቶች ውስጥ ይላካል። እንዲሁም፣ ተጥታ ከግንባሩ የሚገኘው ዜና፣ መልከት ለሚያመለክት መርከብ እነሱ ጋደብን ከመልቀቁ በፊት ሊደርስ ይችላል።

የእቢሲኒያ ዘመቻ ሲደራጅ፣ የታለመው የቴሌግራም መስመር፣ በቀይ ጫር ዳርቻ ከሱአኪም ተነስቶ በግብፅ ደንበር አድርጎ አሰከ እነሱ ወሽመጥ እንዲዘረጋ ነው። ከሱአኪም ወደ ካይሮም መስመር መዘርጋት ይቻላል፤ ያም ከሱዌዝ፣ ካይሮና እስከሳንድሪያ መስመር ጋር ያገናኘዋል። ነገር ግን ይህንን ለመዘርጋት የሚያስፈልገው የግንባታ ሥራ ከብደት፣ የእንግሊዝን መንግሥት ሀሳቡን እንዲተው አድርጎታል።

ከአንጣሎ ወደ መቅደላ፣ እስራ ሰባት ቀናት ይወስዳል፤ ያም በቀን ሁለት ግይሎች ብቻ መጓዝ ከተቻለ ነው። ጄኔራል ናፒየር፣ በሆነ ምክንያት ብቻ፣ መቅደላ መድረስ የሚችለው በሰላሳ ቀናት እንደሚሆን አምኗል። ለአስር ሺ ሰባት፣ ከብት ጫኞችና ካምፕ ሠራተኞችን ጨምሮ፣ ለሰላሳ ቀናት የሚሆን ተሰብ ለማጓጓዝ፣ እያንዳንዱ የጭነት ከብት 150 ፓውንዶች ቢሸከም፣ ጠቃላይ 4ሺ የሚሆኑ የጭነት ከብቶች ያስፈልጋሉ። ጓዝ፣ ድንኳኖች፣ ርኪቶች፣ የተራራ ከባድ መሳሪያዎችና ጥይቶችን ለማጓጓዝ ከዚህ ቁጥር በላይ እንስሶች ያስፈልጋሉ።

በምንም መንገድ ቢሆን ለጦሩ ቀለብ የሚሆነውን በሙሉ ከሀገሩ ሙሰብሰብ ይቻላል ብሎ ማመኑ ጥሩ አይሆንም። የአሰራ አምስት ቀናት የሚሆን ቀለብ በእጃችን ከያዝን፣ ካለፈው ባገኘነው ልምድ በመነሳት፣ ረሃብን ግስወገድ እንችላለን። በየቦታው መቆም ተደጋጋሚ ሲሆን ስለሚችል የአሰራ ሰባት ቀኑ መንገድ ወደ ሁለት ወራትም ሊራዘም ይችላል። ብልጭልጭ የሚለውን ከብር የተሰራውን ጠገራ ብር ካዩ፣ የተወሰነ መጠን ዶቄትና ዳቦ

ከሀገሩ ሰዎች ሊጠበቅ ይችላል። አንባቢ መረዳት አንደሚችለው፣ ልምድ ባለው ጄኔራል ናፒየር ብልህነት ረጋ ባለ አርቆ ማሰብ ችሎታው ያልተጠበቁ ድንገተኛ ሁኔታዎች ሊጠበቅ ይችላል። በዚህ ብዙ ሁኔታዎች ባሉበት ገዛ የሆነው ነገር በሚቀጥሉት ገዎች ይገለጣል።

የጄኔራል ናፒየር ስሌት ምን ያህል ትክክል አንደሆነ ወይም ምን ያህል አንደተሳሳተም ይገለጣል። በያዘው ወደ አንድ መቶ ሺ ዶላሮች፣ ስር ሮበርት ናፒየር ብዙ ነገሮች ማድረግ ይችላል። ለአለቆች መደለያ፣ ለመንደር ሀላፊዎች ስጦታ መስጠት አስፈላጊ ነበር፤ በዚህም አስፈላጊ የሆኑ፣ ለቀላብ የሚሆኑ ሁሉም ነገሮችን ማግኘት መቻሉን ማረጋገጥ ይቻላል። የነበረን ገንዘብ ዶላሩ ብቻ ነበር።

በአቢሲኒያ የነበረው መገበያየት 8 ኢንች ርዝመት፣ አንድ ኢንች ስፋትና አንድ ኢንች ውፍረት ያለው አሞሌ ጨው ነበር። ይህ ደግሞ ሀሽድ ከሚባል ቦታ ነበር የሚቆፈረው። በ1780 ከተሠራው ከአውስትሪያው ዶላር ውጭ፣ ሌላ የመገበያየት ገንዘብ ተቀባይነት የለውም። ከዛን ጊዜ ጀምሮ፣ ዶላሩ ያገሩን የወርቅ ገንዘብ ተክቷል።

ጄኔራል ናፒየር፣ ፍፒ<sup>86</sup> ወይም ሽልንግን ለሀገሩ ለማስተዋወቅ በጣም ጥሮ ነበር፤ ለመስፍኑ ካሳም ደብዳቤ ፅፎለት ነበር፤ ነገር ግን ተቀባይነት የማይኖረው መሆኑ ወዲያው ነው የታወቀው። በዚህ ረገድ ተሳክቶለት ቢሆን ኖሮ የዕቃዎች ዋጋ አሁን ከተከፈለው በግማሽ ይቀንስ ነበር።

ያገሩ ተወላጆች ለዶላሩ ከፍተኛ ፍላጎት ቢኖራቸውም፣ ጥንቃቄ በማድረግ ገንዘቡ ላይ ያሉት የመለያ ምልክቶች መታየት የሚችሉ መሆናቸውን ማረጋገጥ ይፈልጋሉ፤ አለዚያ ሁሉንም እይቀበሉም። ምልክቶቹ ደግሞ፣ የንግሥት ማሪያ ተሪዛ ምስል፣ ጭንቅላቷ ላይ ያሉት አንቁዎችና፣ በትከሻዋ ላይ ያለ አንቁና ገንዘቡ ላይ የታተመው S.F የሚል ፅሁፍ ናቸው። ለለዚህ ሁሉም ገንዘቦች የውነተኛው መሆን አንዳለባቸው በጣም አስፈላጊ ነበር። ያን አይነቱ ዶላር ደግሞ በበቂ መጠን ስላልነበረ አዲስ መሠራት ነበረበት፤ ስለዚህ፣ ጊዜው ያለፈ ይህ ገንዘብ፣ 500 ሺ የሚሆን በአውስትሪያ ሺየና በሚገኘው ኢምፔሪያል ገንዘብ መሥሪያ ቦታ ለአቢሲኒያ ዘመቻ ተብሎ በአጣዳፊ ነበር የተሠራው።

ሠራዊቱ አንጣሎ በደረሰ በመጀመሪያው ቀን ጠዋት፣ ጠቅላይ አዛዥን ማየት አንዳለብኝ ወሰንኩ፤ በሁሉም አገሮች ደንብ መሠረት፣ በሠራዊቱ ውስጥ የሚገኝ ማንም ሲሺል፣ ዋና ቢሮ ድረስ በመሄድ ሪፖርት ማድረግ አለበት።

86 ፍፒ የህንድ መገበያየት ገንዘብ ሲሆን፣ ሽልንግ ደግሞ የእንግሊዞች ነበር



ማርያ ተሪዛ፣ (ማር ተሪዛ)ጠገራ ብር

አሰካሁን ድረስ ግን፣ ጄኔራል ልክ አንደ ጃፓን ሚካይ<sup>87</sup> ወይም አንደቲቤት ላማ ከኔ የተሰወረ ነበር። በነበረው ከፍተኛ ሥልጣን ምክንያት በጣም የሚከበር ሰለሆነ፣ ሊጣሰ በማይቻል የወታደሮች ዘብ አጥር ተከቧል። ከነዚህ በተጨማሪ፣ የሚያንጸባርቅ የወታደር ዩኒፎርም የለበሱ ከፍተኛ ግዕረግ ያላቸው መኮንኖችም አሉ።

“ጄኔራሉን ማየት አቸላለሁ?” በማለት፣ አንድ መልከመልካም ፣ ጠንክር ያለ ሰውነት ያለው የካምፕን ረዳት ካፒቱን ኤስን ጠየቅሁ።

“የምን ጄኔራል?” መልሶ ጠየቅኝ።

“ሰር ሮበርት ናፒየርን፣ ሰር፣” ብዬ በደፈናው መለስኩኝ።

“አሃ! የተከበሩት ሰር ሮበርት ናፒየርን ማለትህ ነው?” አለ፤ በመጠኑ ቅንድቦቹን ወደላይ ከፍ አድርጎ።

“ሰርግጥ፣ ሰር፣” ብዬ መለስኩ፣ “አዎ፣ የተከበሩ ሰር ሮበርት ናፒየር፣ ሌፍተናንተ ጄኔራል፣ የአቢሲኒያ ዘመቻ ሠራዊት ጠቅላይ ጦር አዛዥ፣ አሁን በአቢሲኒያ የሚገኙትን?”

“አሁን ልታየው አትችልም” አለ፤ ፈዘዝ ያለ የፈገግታ መልክ በፊቱ ላይ እያሳየ፣ “ቁርሰ ላይ ነው።”

---

<sup>87</sup> የጃፓን ንጉሠ ነገሥት



ማምሻውኑ አንደገና ሞከርኩ፤ አሁን ደግሞ፣ እጅ ለመንላት ከመጡ ከተወሰኑ የአገሩ ባላባቶች ጋር ነው።

በነጋታው ጠዋት አንደገና ሞከርኩ፤ አለመታደል ሆኖ፣ ዛሬም ቁርስ ላይ ነው። ከሰአት በኋላ ስሞከር፣ አንቅልፍ ላይ ነው።

በሶስተኛው ቀን፣ ጠዋት ሶስት ሰአት ላይ አንደገና ሞከርኩ፣ ነገር ግን አዛዥ ማታ ሲሰራ ስላደረ አንቅልፍ አንደተኛ ነው።

ከሰአት በኋላ፣ ከቀኑ ስምንት ሰአት ላይ አንደገና ጠቅላይ ቢሮ ሰሄድ፣ መከሰስ አየበላ ነው።

በአራተኛው ጠዋት፣ ከጠዋቱ አምስት ሰአት ሲሆን፣ የካፒቴን ኤስ ድንኳን ለሰባተኛ ጊዜ ቀረብኩኝ፤ ስር ሮበርትን ለማየት ፈቃድ አንዲሠጠኝ ነበር።

“የተከበረው ስር ሮበርት ናፒየር ሥራ ላይ ነው?” ብዬ በትህትና ጠየቅሁ።

“አሃ! ስምህን ማን ልበል?” ካፒቴኑ ጠየቀ።

“ካርዴ ይኸውና፣ ስር!”

“ህም! አዎ፣ ሚሰተር ስታንሊ፣ የኒውዮርክ ሄራልድ ዘጋቢ። መልካም ፈቃድህ ከሆነና ብትቀመጥ፣ ሄጄ፣ ስር ሮበርትን አነግራለሁ።”

ከተቀመጥኩ በኋላ፣ ጠቅላይ አዛዥ በምን አይነት ሁኔታ አንደሚቀበለኝ ማሰብ ጀመርኩ።

“ስር ሮበርት ናፒየር ሊያይህ ፈቃደኛ ነው፣ ስር!” አለ ካፒቴኑ።

ይህንን መኮንን አየተከተልኩ፣ እንደ አንግዳ መቀበያ ከፍል ወደሆነ ድንኳን ውስጥ ገባሁ። ድንኳኑ ብጫ ከጥጥ የተሠራ ከፈፍ ያለው ሲሆን፣ ወለሉ ላይ የፔርሽያ ምንጣፍ ተዘርግቶበታል፤ ይህ ከፍል፣ ከውሥጠኛው ጋር ከሀር በተሠራ መጋረጃ ተከልሏል። ጋዜጣና ዶሊዎች በተደረደሩበት ጠረጴዛ አጠገብ፣ ያልተቆለፈ ዩኒፎርም የለበሰ ሰው ተቀምጧል፤ ግራጫ ቀለም ያለው የጭንቅላት ፀጉርና ሂም ሲኖረው፣ በርጋታና በፀጥታ፣ ልክ አርሻውን ሲያይ ውሎ የሚጠበቀው ምርት ጥሩ በመሆኑ ደስተኛ የሆነ ገበሬ አይነት ነው።

“ሚሰተር ስታንሊ፣ ስር ሮበርት” በማለት ካፒቴኑ አስተዋወቀን።

በዚህ ድምፅ፣ ረጋ ብሎ የተቀመጠው ትልቅ ሰው ከመቀመጫው ተነስቶ ትውውቁን በማፅደቅ፣ ወዳጅነት በሚያሳይ ሁኔታ ጭንቅላቱን ጎንበስ በማድረግ በአጁ በማሳየት አንድቀመጥ ጋበዘኝ።

“ፍቀድልኝና፣ ስር ሮበርት፣ ካንተ ጋር አንድተዋወቅ የያዝኳቸውን ደብዳቤዎች አንድትመለክታቸው ላላይህ።”

ደብዳቤዎቹን ካነበበ በኋላ፣ አኔን በማየቱ ደስተኛ መሆኑን ገልጾ፣  
ጠቅላይ ተከትቶ በመምጣቱ የሚያስፈልጉኝ ነገሮች ተደርገውልኝ አንደሆነ  
ጠየቀ።

“የለም፣ ጌታዬ፣ አልተደረገም።” አልኩኝ። “ከህንድ የውጭ ጉዳይ  
ጽ/ቤት፣ በቴሌግራም የሚያስፈልገኝ ሁሉ እንደሚደረግልኝ ተነግሮኝ ነበር።  
ነገር ግን፣ ተደርጎልኛል ብዬ መናገር አልቻልኩም። ያለኝ ነገር ቢኖር፣ ዙላ ላይ  
የተሠጠኝ የጓዝ መጫኛ አጋሰሰ ነው። ዙላ ስደርሰ፣ አንተ ወደ መቅደላ  
ጭጥነት ገሰግሰህ ተሄዳለህ ብለው በነገሩኝ ሰዎች በስህተት ተመራሁ። በዚህ  
ጉዞዎት ድንኳን እያስፈልገኝም አልኩኝ፤ ነገር ግን እንደተሳሳትኩ ወዲያው  
ኔው ያወቅሁት እናም አንድ እንዲሠጠኝ አመልክቼ ነበር ግን አልተሳካም።  
ድንኳንና፣ የጭነት ከብት እንዲሠጠኝ ብታስደርግልኝ፣ እንደሚሰማማኝ  
አሰባለሁ።”

“ከሰናፊ አንዴት ብለህ መጣህ?” በማለት በትህትና ጠየቀኝ።

“ከካፒቴን ስመልፈንገሰ ጋር። አሱና እኔ እንድ ላይ፣ በእንድ ድንኳን  
ጭነት ነው የምንኖረው።”

“አንዴት! ካፒቴን ስመልፈንገሰ ካምፕ ውስጥ አለ?” በመደነቅ ነበር  
ጠየቀኝ።

“አዎ፣ ሰር፣ አሁን ትቸው መጣሁ።”

“ህም! ይህንን አንኳን አላወቅሁም ነበር። ወዳንተ ጉዳይ እንመለሰና፣  
በርግጥ፣ ላንተ ለብቻህ የሚሰጥ ድንኳን የማዘጋጅ አይመስለኝም፤ ይህም ወደ  
መቅደላ በፍጥነት ለመግሰገስ ስላሰብኩ ነው። ሁሉም መኮንኖች በእንድ  
ድንኳን ውስጥ እንዲኖሩ ይጠበቅባቸዋል፤ ከጓደኞችህ ጋር አብርህ ለመኖር  
የሚመችህ ከሆነ፣ ከሁሉም የተሻለ አቅድ ይሆናል። ለማንኛውም፣ ድንኳን  
የግድ የሚያስፈልግህ ከሆነ ግን፣ የሰንቅና ትጥቅ ከፍሉ ለሲቪል አዋቂ ሰዎች  
የሚያስፈልጋቸውን ነገር እንዲሸጥ ፈቃድ ተሠጥቶታል። ፈረሰም ቢሆን፣  
ከዚህ ከነዋሪዎች መግዛት ትችላለህ። ቀለብን በተመለከተ ግን፣ ኮሚሳሪያቱን  
ትዛዝ ልሰጥ አችላለሁ እናም በየወሩ አለዚያም አነሱ ሲጠሩህ ማግኘት  
ትችላለህ። ለእንግሊዝ ዘጋቢዎች ከማሳየው በላይ ላንት የሚያደላ ሁኔታ  
ማሳየት የለብኝም። ነገር ግን ማንኛውም አነሱ የሚያገኙት ጥቅም ላንተም  
ይደረጋል። የምመከርህ፣ ቀለል ያለ ጓዝ አንድ-ትይዝ ነው፤ ነገ፣ ረዳት ጀኔራሉ፣  
ጓዝ ከሰጣለምስት ፓውንድ በታች እንዲሆን ትዛዝ ያስተላልፋል። በዚህ ሁኔታ  
አንተም የሚያስፈልጉህ ነገሮች በሙሉ በሁለት ፈረሶች ብቻ እንዲሆንና  
ድንኳንም ብትጋራ ይሻላል።”

“አመሰግናለሁ፤ ጀኔራል። መልካም ፈቃድህ ሆኖ ልጠይቅህ የምመኘው ነገር ደግሞ፤ ፖለቲካውን በሚመለከት የመረጃ ሥራዎችን ጠቅለል ያለ ነገር ማየት አንድችልና፤ ለሌሎች መገናኛ መላክ ይቻላል ብለህ የሚሰማሳሳ ነው የምትለውን ነገር ማካፈል አንድችል፤ ምክንያቱም ከኒው ዮርክ ሄራልድ፤ እንተ የምትሠጠኝን ዜና ወይም አኔ የማገኘውን እንዳስተላልፍ ይጠበቅብኛል።”

“በርግጥ፤ ደስ ይለኛል፤ ረዳት ጀኔራሉ ወይም የፖለቲካ ፀሐፊው ለሌሎቹ ዘጋቢዎች የሚሠጡትን መረጃ ማየት ትችላለህ።”

ከመለያየታችን በፊት፤ ጀኔራሉ በደግነት፤ የያዘኩት ገንዘብ ካነሰኝ፤ በድራፍት መልክ አስፈላጊ የሚሆን ገንዘብ ለመሥጠት እጁን ዘረጋልኝ እናም ማምሻውን ለአራት ጋበዘኝ።

ልክ ከምሽቱ አንድ ሰአት ላይ፤ በሰር ሮበርት ናፒየር የተጋበዙ እንግዶች በሙሉ በካምፑ ውስጥ በሚገኝ ረጅም ጠረጴዛ ዙሪያ ተሰብሰበዋል። ጠረጴዛው ላይ፤ ሰህኖች፤ መጠጫዎች፤ ብርጭቆዎች፤ የወይን መያዣ ጠርመሶች እና የማጣቀሻ ምግብ መያዣዎች ሞልተውበታል። ስመልፈንሰም የድግሱ አባል ነበር። በሚደነቅ ሁኔታ በብዛት ከየህገሩ የሰበሰባቸውን ሜዳሊዎች አድርጓል። ከመቀመጣችን በፊት፤ ሰር ሮበርት ናፒየር፤ እለት ከለት የሚለብሰውን ጠቆር ያለ ዩኒፎርም ለብሶ መጣ። እሱ አንደመጣ ትውውቅ ተደረገ። የተራራ ከባድ መላሪያ ከፍሉ ኮሎኔል ፔን፤ የበኛው ሀሳዮች ኮሎኔል ፍሬዥር፤ ካፒቴን ስፔዲ ከኒው-ዚላንድ የአንግሊክ ሠራዊት አስተርጓሚና የአፄ ቴዎድሮስ ሠራዊት የቀድሞ ኮማንደር፤ ከብሪታንያ ሙዚየም አርኪዮሎጂስቶች ሚስተር ሪቻርድ ሆልምስ፤ ካፒቴን ኤስ፤ ሎርድ ሲ-ኤች፤ የካምፕ ረዳት ካፒቴን ሃርደን፤ አለም አቀፋዊው ካፒቴን ስመልፈንሰ እና አኔ ራሴ ጨምሮ፤ ከትውውቁ በኋላ ተቀመጠን። ከግዙፉ ጃይንት፤ ከካፒቴን ስፔዲ አጠገብና ከሰር ሮበርት ናፒየር ፊት ለፊት የመቀመጥ ዕድሉ አጋጠመኝ።

እያንዳንዱ ሰው የራሱን መጠጫ፤ ቢላዋ፤ ሹካ፤ ማንኪያ፤ ናፒኪን ይዞ መጥቷል። ሰህኖችና ሌሎች መገልገያዎች የጀኔራሉ ነበሩ። ዋና አሳላፊው ምክትሉና ሌላውም ሠራተኛ በደንብ የሠለጠኑ ነበሩ፤ እያንዳንዱ ሰው የሚፈልገውን ነገር ያውቃሉ፤ እናም ጠረጴዛው ዙሪያ ያለውን ጨዋታ በማያደናቅፍ መንገድ ፀጥ ባለ ሁኔታ የሚያሰፈልገውን ነገር ያቀርባሉ። ሽርባው መጣ፤ የሚደነቅና ጠቀሜታ ያለው ምግብ ሆኖ የተገኘው፤ ከሰንቅ ከፍሉ የአትክልት አይነቶች የተሠራ ነበር። ሽርባውን በምንመገብበት ጊዜ ለአመል ያህል እንኳን ድምፅ አልተሰማም።

ሾርባው እንዳለቀ፣ ዋናው ምግብ ነጭ ልብስ በለበሱ ንፁህ ቢሆኑ ሌሎች ቀረብ፤ ሰዎቹም ወደኋላ ለጠጥ በማለት ወንበራቸው ላይ ተደገፉ፤ ለሚቀጥለው ምግብ አዲስ ጉልበት ለማግኘት አረፍ አያሉ ነበር።

በከምቱ ውስጥ የሚሠሩት ሻማዎች፣ ጠረጴዛው ዙሪያ ከድንኳኖች ብጫ ክፍ ጋር የሚሰማማ ደብዘዝ ያለ ብርሃን ያፈልቃሉ። ከውጭ በኩል በምግብም የሚለው የታምቡር ድምፅና ቀጠን ያለ ከፍሉቶች የሚወጣው ድምፅ ይሰማል። አሁንም አሁንም "ዘብ ቁም ሁሉም ደሀና ነው!" የሚል ድምፅ፣ በጄኔራሉ ድንኳን ከተዘጋጀው ተወዳጅ ሁኔታ ጋር ሲነፃፀር፣ ጣዕመ ዜማ የሌለው ጩኸት ይሰማል።

የሀንድ፣ ሸፈን ያሉ በውስጣቸው ሌላ የምግብ አይነት የያዙ ዳቦዎች፣ ኮተሌቲ፣ ከጥጃ ሥጋ የተዘጋጁ ምግቦች ጥበብ በተሞላበት ሁኔታ ከፈት ለፈታችን ተደረደሩ። በመሀከላችን ምንም አይነት ቀዝቃዛ ግንኙነት ስልጠና፣ አንዱ ሌላውን በመርዳት ከተለያዩት የምግብ አይነቶች ያነሳ ነበር።

ንግግራችን ሞቅ ያለም አልነበረም፤ እኔ ራሴም ብሆን፣ አራት ሲበላ ብዙ መውራት አለበት ብዬ አለምንም፤ ምግቡን ያቀዘቅዛል፤ የምግብ ጣዕም ያሳጣል፤ እንዲያውም ዋናው ምግብ ሠሪ የሰራውን ምግብ የሚያናንቅ ይመስላል። ሁሉም በቦታው የነበሩት ሰዎች የሀንድ ምግብ ወዳጆች ስለነበሩ፣ እንደ ተወላጅ ሰው የቀረበውን ታላቅ ምግብ በደንብ አትኩሮት ሰጥተውታል።

በዛ ቀጥሎ፣ ከሥጋ ጋር የተቀቀለ አትከልት፣ የድንች ጌከ፣ ቅጠላ ቅጠልና የሥር አይነቶች፣ ኮቴሌት እና በወይን የተጠበሰ ሥጋ ቀረብ፤ ሁሉም ቢሆን የሚገባውን አትኩሮት ነው ያገኙት። ከዚህ ቀጥሎ የተለያዩ የሥጋ ምግቦችም ቀረቡ፤ እነዚህም ቢሆን በጣም የሚመሰገኑ ምግቦች ነበሩ።

ሌሎች ከተበሉ በኋላ፣ ለማሳረጊያ፣ ከእርድ የተሠራ ሾርባና ሩዝ ያለበት ምግብ ቀረብ፤ ይህም፣ በነበረው፣ ለሰለስ ብሎ በሚያቃጥል ጣዕሙ፣ ከሚገባው በላይ ምሳጋና ከባለሚማሞቹ ሰዎች በኩል እንዲያገኝ አድርጎታል። እንደኔ አስተያየት ከሆነ፣ ከእርድ የተሰራው ምግብ የተረገመ ነበር፤ ስቀምሰው የፈላ አሳት ስሜት ነው የሠጠኝ። እንደሚባለው ከሆነ ለሀጢያተኞች የሚቀርብ ድርሻ ነው። ምግቡ ሲነሳም፣ በዛ የተሰበሰበውን ሰው እንደበት የከፈተው ይመስላል።

"ካፒቲን ስመልፈንገሰ፣ ካንተ ጋር የአቢሲኒያ ጠጅ ለደሰታ!" አለ ስር ሮበርት ናፒየር ምንም አይነት የሰሜት ምልክት ሳያሳይ።

"ከፍ ካለ ደስታ ጋር፣ ስር ሮበርት፣" ካፒቲን ለሰለስ ባለ እንደበት በመመሰስ፣ ቀጥሎም፣ "የጠጅ ከፍተኛ አድናቂ ነኝ አለ።"

ባንድ ጊዜ፣ ሁላችንም መጠቻችን ወደ ጄኔራሉና ወደ እርሰ በርሳችን ካነሳን በኋላ፣ እያንዳንዳችን ያገሩን መጠጥ ቀንድ ዋንጫ ሙሉ የሚሆን ፉት ብለን በእርካታ ጠጣን።

ሁሉም በዘመቻው የሚታወቁ ወደፊትም ስንቀጥል የሚጠቀሱ ሰዎች ስለሆኑ ስለ እያንዳንዳቸው መጠነኛ ገለፃ ማድረግ ከርዕሰ የወጣ ነገር እንደማይሆን ተሰፋ እለኝ።

ጠቅላይ እዛዥ ጄኔራሉ፣ የሃምሳ ወይም የሃምሳ እምስት ዕድሜ ሲኖረው ፈርጠም ያለና ጠንካራ ነው። ፊቱ፣ ደግነት የሚያሳዩ ሰማያዊ አይኖች ያሉበት ሲሆን፣ የሚያሳየው የደግነት ባህሪም በነዚህ አይኖች እግካኝነት ይበራል፤ በከንፈሮቹ ዙሪያ የሚታየው የማያባራ ፈገግታም ሌላ ነገር ነው። ለሁሉም ሰው፣ ስር ርበርት በጣም ዝም ያለ፣ ደግና ሰው ወዳጅ ነው። እንዳንድ ጊዜ በድምፁ መሀል ስርጎ የሚሰማ የእኩብሮት አይነት እንደበት አለው፤ በዚህ ጊዜም ከሌላ ጊዜ ይልቅ ብዙ ቃላት ይናገራል።

ኮሎኔል ፍሬዥር፣ ትከከለኛው የወታደራዊ መኮንን ነበር፤ ራሱን ከፍ የሚያደርግ፣ ነገር ግን ምንም ጊዜ ቢሆን ትሁት ነበር፤ የማያባራ ጥንካሬ የሚያሳይ፣ ሀቀኛ፣ መልካም ባህሪና በጣም ጤነኛ ሰው ነው።

ኮሎኔል ፔን፣ በወታደራዊ ጉዳይ ልምድ ያለው ሰው ቢሆንም በዕድሜ ግን ገና ወጣት ነው። ንፁህ፣ ሰው አከባሪነትና የማይደከም ሀይል ዋና ባህሪዎቹ ናቸው።

ካፒቴን ቻርለስ ሰፒዲ በውነቱ ግዙፍ ሰው ነው። እጆቹና እግሮቹን ሄርኩሊስ እንኳን ቢሆን የሚቀናባቸው አይነት ናቸው። ቁመቱ ስድስት ጫማ ከስድስት ኢንች ነው። “ረዥም”፣ የሚባለው ቅፅል፣ እሱን በሚመስከት፣ የሰውየው ምኑም ላይ መለጠፍ የሚቻል ነገር ነው። ረዥም እግሮች፣ ረዥም እጆች፣ ረዥም ግም፣ እንዲያው በሁሉም ነገር ረዥም፣ በቅርፅ፣ በሁኔታ፣ ከእርቆ ማየት መቻል በስተቀር፤ በርግጥ በቅርብ ብቻ ማየት ስለሚችል ሁልጊዜም ቢሆን መነፀር ማድረግ ነበረበት። ጎላ ያሉት የፊቱ ገፅታዎች፣ ከፍና ወጣ ያሉ የጉንጭ እጥንቶች፣ ዘቅዘቅ ያለ ቅንድብና፣ ቀይ የጎፈረ ግም፣ ደግነት ያሰባቸው ሰማያዊ አይኖቹ የቆራጥነት ገፅታ ከሚያሳየው እፉ ጋር የሚነፃፁ ነበሩ።

ሎርድ ሲ ኤች፣ የሀያ አመት ወጣት፣ ወንዳ ወንድ ደረተ ሰፊ፣ ቁመት ያለውና ደጎስ ያለ ሰው ነው።

ሚሉተር ሆልመስ፣ የብሪቲሽ ወዶ ገብ ወይም ፈቃደኛ ሰው ነው፤ በተገኘው እጋጣሚ ሁሉ የብሪታንያን ከብር የሚያስጠብቅ ነው። ወደ

አቢሲኒያ የመጣውም ፅሁፎችና ጥንታዊ የሆነ ሰብሰቦችን ለብሪታንያ ሙዝየየም ለመስብሰብ ነው።

“አህ! ጥሩ መጠጥ ነው።” ሰፒዲ ነበር፤ በሚያሳዝን ሁኔታ እየተነፈሰ፤ ጠጁን ከቧሙ እየጠረገ ነበር፤ “በጣም ጥሩ መጠጥ ነው አላለሁ።”

“ሚሰተር ሰፒዲ፣ የሀገራው ሰዎች አንዴት አድርገው ነው የሚሠሩት?” ጄኔራል ናፒየር ነበር የጠየቀው።

“መልካም፣ ጄኔራል፣ በዚህ ሀገር ጠጅ ለመሥራት በጣም የተለያዩ ዘዴዎች አሉ። በዚህ አውራጃ፣ አንድ ኳርት የሚሆን ማር አምስት ጋሎን በሚይዝ አንሱራ ውስጥ ያስቀምጡና፣ አንድ ኳርት የሚሆን ጠንካራ አረቂ ጨምረው፣ እንሱራውን በውሃ ይሞሉታል፤ ከዛም ለአምስት ቀን ያስቀምጡና፣ ሁሉም ነገር ሲበሰል ለመጠጥ ይደርሳል። እኔ ቴዎድሮስ ጥሩ መጠጥ በመጥመቅ ታወቁ ነው፤ ነገር ግን በጠንካራ አረቂ ያጠነከረዋል።”

ከምግብ በኋላ የሚቀርበው ማጣጣሚያ (ደዘርት) ከዚህ የሚያስደንቅ ወግ በኋላ ቀረበ፤ ሥለ ጣፋጭ ምግቦቹ እየተወራ አያለ፣ አዛዥ መለኛ በሆነ መንገድ ለውይይቱ የሚሆኑ ርዕሶችን ይከፍት ነበር።

ከሚሰተር ሆልምስ ጋራ ስለ መንፈሳዊነት ውይይት በሰር ሮበርት በኩል ተጀመረ፤ ውይይቱ እየቀጠለ ሲሄድም ጄኔራሉ ስለዚህ ሚስጥራዊ ሳይንስ ብዙ የሚያውቅ መሆኑ ታወቀ።

ቡና ሲቀርብና፣ (የሰር ሮበርት ስጦታ) ሃባናዎች<sup>88</sup> ሲለኮሱ፣ ጄኔራሉ ሌላ ርዕስ ከፈተ። ውይይቱን ሞኖፖላይዝ አድርጎ አንደያዝ መወሰድ የለበትም፤ በተቃራኒው ነው የነበረው። ርዕሱ በአንድ ነገር ብቻ የተወሰነ አልነበርም፤ ያቀፈው፣ ሥነ ፅሁፍ፣ ሰዕል፣ የሸከላ ሥራ፣ ቅርፅ፣ የቋንቋ ጥናትንም ነበር። ከነዚህ ርዕሶች ቀስ ብለን በየደረጃው ወደ መንግሥት ጉዳዮች ተሻገርን፤ በዚህም፣ መተግበር የማይችሉ በሚደነገጉ ህጎች የሚፈፀሙ ስህተቶች ለመልከክ ምድር የተያያዙ ለመሆናቸው፤ በንጉሣዊ መንግሥቶችና በሪፓብሊካ ሙሀከል አንጻራዊ ማበላለጥን ጨምሮ ነበር፤ ጄኔራሉም፣ ከጥንታዊ ሀግጋቶችና ከዘመናዊ ድርሰቶች የተለያዩ ጥቅሶችን በማቅረብ የራሱን አመለካከት አጥብቆ ያሳያል፤ በርግጥ ለአንግሊካ ኮንሰቲቲዥናል ሞናርኪዝም የበላይነት በማድላት ነበር።

88 ትምህርት ጥቅል ወይም ሲጋር

### ለምዕራፍ ስድስት ተጨማሪ ማስታወሻ

ቁጥር 85፣ አንጣሎ፣ የአንደርታ አውራጃ ከተማ ስትሆን፣ የእጄ የሐንሰ (አራተኛ) ቅድመ አያት የራስ ወልደሰላሴ መዲና ነበረች። ራስ ወልደሰላሴ በሚገዙበት ጊዜ፣ ግዛቱ አሰከ ቀይ ባህር ጠረፍ ድረስ ነበር። በዘያን ጊዜ ደግሞ፣ በጎንደር፣ የየጁ ተወላጅ የሆኑት፣ የትንሹ ራስ አሊ አያት ራስ ጉግሳ ነበር የሚገዙት። አንጣሎ፣ የራስ ወልደሰላሴ አባት ከራስ ስዑል ሚካኤል ሲሸሹ የተደበቁበት ሥፍራ ነበር። ራስ ወልደሰላሴ ሲሞቱ፣ ሰባጋዲስ ወንበሩን ሲይዝ፣ ሥልጣኑ ወደ አዲግራት ተዛወረ። ሆኖም ከየጁ አርሞ ባላባቶች ጋር የነበረው ግብግብ ቀጥሎ፣ የራስ ጉግሳ ልጅ፣ ራስ ማርዬ፣ ከሰባጋዲስ ጋራ ባደረገው ጦርነት ማሸነፉን ሳይይ ሲሞት፣ የማርዬ ለዎች ደግሞ ሰባጋዲስን ይገድላሉ። ራስ ማርዬን የገደለው የሰባጋዲስ ልጅ ሐንሰ ነበር። እሱም ወዲያው ተገደለ። ይህ ደግሞ ለሰሜኑ መስፍን፣ ለደጃች ውቤ መጠናከረ ኢጋጣሚውን ስለፈጠረ፣ ከጥቂት ጊዜ በኋላ ትግራይን ጠቅልለው ለመግዛት አስችሏቸዋል። ከለመንት መርካም ሲዘግብ፣ ራስ ወልደ ሰላሴን የመሰለ ጥሩ ገዥ ታይቶም አይታወቅም ይላል። በአስተዳደራቸው በጣም የሚወደዱ ነበሩ፣ የሚታመቡት ነገር ቢኖር በስስታምነት ነው። ነገር ግን ለድሃም ሆነ ለሌላው በሚያሳዩት የደግ አስተዳደር ስስታምነቱ እንደ ቂም አልተያዘም። ዋና ከተማቸው አድዋ ቢሆንም፣ ራስ ወልደ ሰላሴ ግን አንጣሎን ይወዱ ነበር። የትንሹ ራስ አሊ አጎት፣ የራስ ማርያ ጦር የነበረውን የሰባጋዲስን ሀይል ማዳከም ብቻ ሳይሆን፣ የትንሹ ራስ አሊ አጎት፣ መነን፣ አንደርታና አንጣሎን ለቤልጅግ መንግሥት በ15 000 ማር ተሬዛና በ3ሺ ጠመንጃዎች ለመሸጥ ተስማምተው ነበር። (የመጨረሻው ከሰቤን ሩቢንሰን)